

જેમને લોકગીતો તરફ

અત્યંત ગ્રેમ છે

એવાં

સી. બહેનશ્રી મણીબહેન ભગવાનદાસને

આ

રસિયાના રાસ

બંધુભાવે

અર્પણ.

—રાયચુરા.

આદિ વચન.



રાસેશ્વર શ્રી કૃષ્ણ સોરઠાધીરા યથા ત્યારથી ન્યાય દિન પર્થત સોરઠની એ આદિશાસ્ત્રીઓ, મેશાણીઓ, કાળખજો અને અન્ય વર્ગની મુન્દરીઓએ, રાસ સાહિત્યને અનેક રંગે રંગ્યું છે, અનેક દષ્ટિએ રસિકતાનો જોષ આપ્યો છે. સોરઠ પ્રેમસીધની ભૂમિ છે સાથે સાથે રસિકતાની પણ ભૂમિ છે. સોરઠ જેવા રાસ રસિયાં લોક લગતમા જોઈ શકો. તેમાંય મેર આહિરનાં ગામડાંઓ એટલે રસિકતાની અવધી. ન એને કોઈ વિધ્યુદ્ગીર્ણ-ખર કે કોઈ મોક્ષાખણ તાલ મૂરતું શિક્ષણ આપે છે કે ન તો કોઈ સાહિત્ય પરિષદના અંદ્રકવાળો કવિ કાવ્યની કડીઓ આપે છે. છતાંય એને આંગણે તાલ, સૂર અને કાવ્યની ગિલેણી વગા ન કરે ને, એની રસિકતાની ખીલ-વળી માટે નથી આરંભાતા સરદુલ્સવ કે નમી ગળા મ્હોટા સમારંભો. એ પોતે ન રસિકતાની રસમૂર્તિ છે. ચંદ્રમા આકારો ચંદ્ર એટલે ગામડાનાં રસિયાંઓ રસને હોલે ચંદ્રે. તેવતેવડી ટોળે મળી ચાંદનીના બ્યોમમંડ-પમાં રાસડે ચડે. ન્દાની ન્દાની કુમારિકાઓ

મા માસે ફૂલ ફટાકેનો ધાધરે રે
ફરતી દાબોટાની કોર
રાસડે રમત ચડી રે લોલ

*

*

*

મા માસે સસરે તી આણે આવિયા રે
મા માસે આણેલાં પાછાં વાળ્ય
રાસડે રમત ચડી રે લોલ

એ ચરણોમાં મસ્ત બને અને નીતના ઝોર પાડે

સોરઠના પેટ પ્રદેશનાં મંડેર, કાઠ, મેથારી અને એની આસપાસનાં કોઈપણ ગામડાંઓની રોરીઓના ધોની જાંતિ ને વાંચી શકો તો એનાં અણંબે અણંમાં નીતોડાં વાતાવરણ શુન્ધ્યાં ફરે છે. ન્દાની ન્દાની

મહાગુજરાત જોઈ રહેલ છે. આજે ગુજરાતનાં રસિયાંઓ સમક્ષ આ સંમદ્ધ ધરતાં મળેને આનંદ થાય છે.

આ રસિયાંના રાસમાં મુખ્ય ફાળો મહારાં પૂજ્ય માશી સી. મણાલ બહેનનો છે. એક રખારણ બહેન સાગણ, એક સુતારણ બહેન સી. અમૃત, બીજી અદિશાસ્ત્રી, કણબણ, કાળજી અને બીજી સ્મૃતિ મેની બહેનડીઓ આ સંમદ્ધના મૂળમાં છે. રીબવાળા મહારા મિત્ર બાઈ લોખારાંકર વ્યાસે પણ કણબણના રાસડાથી આ સંમદ્ધને રોમાળ્યો છે. બીજાં ધણાંય બાઈ બહેનોએ આ રસિયાંના રાસ બેટી આ સંમદ્ધને માટે અણમૂલ સામગ્રી આપી છે એ માટે એ સહુનો હું ઝણી છું.

વડોદરાના અખીતા બાધારાસત્રી મહારા મિત્ર રા. ભરતરામ બાનુસુ-ખરામ મહેતાએ આ સંમદ્ધની બાધાશુદ્ધિ જાગરવા માટે ખુસ્તકના ધાપકામ પર ખાસ ધ્યાન આપ્યું છે એ માટે એ બંધુનો આ તકે આભાર માનું છું.

વર્ષાગી બહેનો અને બાઈએ પૂછતાં 'રાયચુરામ હા ? ત્હમરાં લોક-ગાત્રોનો સંમદ્ધ ક્યારે પ્રકટ કરો છો ?' અંતરના ઉમંગકાથી યત્ની એ માંગ-છીને આજે હું પુરી પાડી રાકું છું એ જોઈ મળેને આનંદ થાય છે.

આ રસિયાંના રાસનો બીજો સંમદ્ધ પણ લગભગ તૈયાર છે. અવકાશે એ પણ રસિયાઓ સમક્ષ ધરવાનું કામ હું પહેલી તકે હાથ ધરીશ.

‘આનંદ બવન’

શ્રીરવાડ કાઠિયાવાડ

વિનયાદશમી સ. ૧૯૮૫

}

ગોકુલદાસ દ્વારકાદાસ રાયચુરા

અનુક્રમણિકા.

હરિ સાંભરે રે.	૧	મોરલા માટે.	૫૧
મેલી વેરાયલ ચાકમાં.	૨	હાલરડું.	૫૪
લટકે હાલો.	૩	સોનાનો મોર.	૫૬
લોક ચુદ્ધિજીવું રવજીવું.	૪	અજોલડા.	૫૭
ભણતી'તી કાનજ કાળા.	૭	કોણ સરસ.	૫૮
લીલી નાયરમાં.	૯	તાળી.	૬૧
પરજે સીતા ને શ્રી રામ.	૧૧	સહેરો.	૬૨
રાવલ રૂપ પર્ણાવ.	૧૩	લાલ વણગરાજ રે.	૬૩
પરીક્ષા.	૧૪	વેલું શું બોલે ગોવાળિયા રે.	૬૪
મારો મારમ રોકી જોલો.	૧૬	દેર અને બાણી	૬૫
રંગોની પીઠાણ.	૧૭	નહિ બોલું.	૬૭
સાસરે નતી વખતે.	૧૮	સરદની રાત્રી.	૬૮
ખીલેરાં લ્યો.	૨૧	મોહું સંભાળીને બાલને.	૭૧
દરિયાના ડોલર	૨૨	વીજળી વેરણ પધ.	૭૨
મારવાડની માછલી.	૨૪	કલિંદીને વીર	૭૫
નમેરો મેહલો.	૨૬	કાનુડે કવરાબાં.	૭૭
મોસમ.	૨૭	મોરલી.	૭૮
બોરિંગરો.	૨૮	જમુના જળ બરવા.	૮૦
કનેયાની લૂંટ.	૩૦	હાલુશા.	૮૧
આરો મેલો કા'ન.	૩૧	મહિયારા'ના રાણગર.	૮૩
ચાકરી.	૩૩	સીતાહરણ.	૮૪
કા'નો દાણી.	૩૫	વે'લરા પધારને.	૮૬
અમરાપુરના ચાકમાં.	૩૬	છગીલો લાલ.	૮૭
સફરના મહિમા.	૩૮	સાસર વેલ	૮૮
વીરાને સહેરા	૪૦	રાવ.	૯૦
ખીલેસારનો સુખ.	૪૧	પંદર તિથિ.	૯૨
દેર કાંદો.	૪૩	દસ અવતાર.	૯૩
પાંડે.	૪૬	વસંતરણ.	૯૫
વર કાચબો.	૪૮	વિદાય.	૯૬
		નિરંદ.	૯૮

રસિયાના રાસજન



ચિત્રકાર] હરિ શાસ્ત્રી રે । [રા પ્રતાપ શર્મા

હરિ સાંભરે

[અજવાળિયા જામ્યા હોય, તેવતેવડી આમ્ય સુંદરીઓની
એકસરખી તાળી પડતી હોય, વચમા ધીમે ધીમે ઢાલ વાગતો
હાય, એ વખતે હરિની ધૂન આ રાસની રમઝટમા જમાવી એ
આમ્ય સુંદરીઓ વાતાવરણને વિશુદ્ધિમા રંગી દે છે.]

હું તો ઢાલે રમું ને હરિ સાંભરે રે,
મારાં હૈડાં પડી પડી જાય રે—

ઢાલે રમું ને હરિ સાંભરે રે.

હું તો ઢાલણુ કડું ને હરિ સાંભરે રે,
મારાં ઢાલણિયા પડી પડી જાય રે—

ઢાલે રમું ને હરિ સાંભરે રે.

હું તો નાવણુ કડું ને હરિ સાંભરે રે,
મારાં નાવણિયાં ઠરી ઠરી જાય રે—

ઢાલે રમું ને હરિ સાંભરે રે.

હું તો લોજન કડું ને હરિ સાંભરે રે,
મારાં લોજનિયાં ઠરી ઠરી જાય રે—

ઢાલે રમું ને હરિ સાંભરે રે.

હું તો પોઢણુ કડું ને હરિ સાંભરે રે,
મારી નીંદરડી જાડી જાડી જાય રે—

ઢાલે રમું ને હરિ સાંભરે રે.

મોતી વેરાયલ ચોકમાં

[લોકજીવનમાં સસરા, સાસુ, જેઠ, દેર, દેરાણી, નણુંદ વગેરેને પ્રભુએ જગતમાં મોતીરૂપે વેર્ષાં છે એવી ઉપમા આપવામાં આવી છે. જગતના ચોકમાં વેરાયલ આ મોતીની કિંમત આંકી લેવાની ભાવના આ ગીતમાં સુંદર રીતે ગૂંથાઈ છે.]

લે ! લે ! મોતી વેરાયલ ચોકમાં.

લે ! લે ! સસરા તી મારા રાજિયા,

લે ! લે ! સાસુડી સમદર લે'ર રાજ;

લે ! લે ! મોતી વેરાયલ ચોકમાં.

લે ! લે ! જેઠ તી મારા જહુપતિ,

લે ! લે ! જેઠાણી કનિયાનું મૂળ રાજ;

લે ! લે ! મોતી વેરાયલ ચોકમાં.

લે ! લે ! દેર તી મારા દડે રમે,

લે ! લે ! દેરાણી મારલી જોડે રાજ;

લે ! લે ! મોતી વેરાયલ ચોકમાં.

લે ! લે ! નણુદી તી મારી ચરકલી,

લે ! લે ! ભડી ભડી પરદેશ જાય રાજ;

લે ! લે ! મોતી વેરાયલ ચોકમાં.

લે ! લે ! નણુદોઈ તી વાડી માંચલો વાંદરો,

લે ! લે ! વાડીનાં વનફળ ખાય રાજ;

લે ! લે ! મોતી વેરાયલ ચોકમાં.

લટકે હાલો.

[નદલાલજીને લટકે આવવાનું સૂચન કરી સ્વાગત માટેની તૈયારી રાધાજી કરતા હોય એવી ભાવના આ ગીતમાં છે પણ સાથે સાથે દૂધની રેલ ચાલતી, આગણે લવિંગ એલચી બિગતા, ટોડલે નાગરવેલના પાન પાકતા, એ આપણા દેશની સ્થિતિનું સંદેશિત્ર ખડું કરવામાં આવ્યું છે.]

લટકે હાલો રે નદલાલ જી
તાગ લટકાના નહિ મૂલ
લટકે હાલો જી

બિજળા મંગાવું રૂડા ચોખલા ને
તેની રે રંધાવું ખીર
લટકે હાલો જી

પ્રથમ જમાડું પિયુ પાતળો
ગોરી સગી રે નણુંદનો વીર
લટકે હાલો જી

દૂધના વરસાવું રૂડા મેહુલા ને
મારે આગણે રેલમછેલ.
લટકે હાલો જી.

આગણે વવરાવુ લવગએલચી ને
તારે ટોડલે નાગરવેલ
લટકે હાલો છ

લટકે હાલો રે નંદલાલ છ
તારા લટકાના નહિ મૂલ
લટકે હાલો છ.



લોકગૃહિણીનું સ્વપ્ન

[લોકગૃહિણી પોતાના દિલના ઉદ્દગારો આ લોકગીતદ્વારા જાહેર કરે છે. એને પિયરિયાનાં પાત્રો પારસપીપળા જેવાં સુંદર અને તુલસીના ક્યારા જેવા પવિત્ર લાગે છે, અને સાસરિયાનાં પાત્રો ઠાકોરિયા વીંછીના જેવાં અને સર્પની ફેણ જેવાં ઝેરી લાગે છે. એને લાઘ્મોજ્જ્વલ આત્રવૃક્ષ તથા ફૂલવાડી સમાં લાગે છે અને નણુંદનજુદોધ આગણુ આગળ તપતી ધણી અને જોગીડા સમાં લાગે છે. નિર્દોષ આનંદ સાથે લોકસંસારના લાવ ચીતરતું આ લોકગીત અર્થપૂર્ણ છે.]

આજ સ્વપ્નામાં મેં તો પારસપીપળો દીઠો છું રે,
તુલસીને ક્યારે રે ઇ તો મારા સ્વપ્નામાં રે.

આજ સ્વપ્નામાં મેં તો ઠાકોરિયો વીંછી દીઠો છું રે,
સરપલિયાની ફેણ રે ઇ તો મારા સ્વપ્નામાં રે.

આજ સ્વપ્નામાં મેં તો ડોલતા ડુંગર દીઠો છું રે,
વેતુડી તે નદિયું રે ઇ તો મારા સ્વપ્નામાં રે.

આજ સ્વપ્નામાં મેં તો ગેડીદડુલિયો દીઠો છું રે,
મોતીડાંની હાડું રે ઇ તો મારા સ્વપ્નામાં રે.

આજ સ્વપ્નામાં મેં તો આંગણિયે આંખો દીઠો છું રે,
ફૂલડિયાંની બાણું રે ઇ તો મારા સ્વપ્નામાં રે.

આજ સ્વપ્નામાં મેં તો આંગણિયે ધૂણી દીડી છે રે,
 જટાળો તે જોગી રે ઇ તો મારા સ્વપ્નામાં રે.
 પારસપીપળો ઇ તો અમારો દાદો છે રે,
 તુલસીનો ક્યારો રે ઇ તો મારી માતા છે રે.
 ઠાકોરિયો વીંછી ઇ તો અમારો સસરો છે રે,
 સગપલિયાની રૂણુ ઇ તો મારી સાસુ છે રે.
 ડોલતા ડુંગર ઇ તો અમારા જેઠ છે રે,
 વેતુડી તે નદી રે ઇ તો મારી જેઠાણી રે.
 ગેડીદુલિયો ઇ તો અમારો દેર છે રે,
 મોતીડાની હાડું રે ઇ તો મારી દેરાણી રે.
 આગણિયે આબો ઇ તો અમારા વીરા છે રે,
 કૂલડિયાની બાશું રે ઇ તો મારી ભાભડલી રે.
 આગણિયે ધૂણી ઇ તો અમારી નણુદલ છે રે,
 જટાળો તે જોગીડા ઇ તો મારો નણુદોયો રે.



ભણતી'તી કાનજી કાળા.

[ખરડા પ્રદેશની એક પુનાદે નામની ચારણિયાણી પર શ્રી કૃષ્ણ
પ્રસન્ન થાય છે એ વખતે ચારણિયાણી પ્રભુ પાસે જે માગણી કરે
છે તે આજના તૃષ્ણાતુર જમાના મારે સમજવા યોગ્ય છે.]

ભણતી'તી કા'નજી કાળા,
ભણતી'તી કા'નજી કાળા રે,
મીઠી મોરલિયુંવાળા.

પાંચસે ને મોચે પોઠિયા દેજે,
પાંચસે ગુણાળા;
લાંખી બાવડલીએ ચારણ દેજે,
ગાયું ગોવાળા—ભણતી'તી.

પાંચે ને મોચે પુતર દેજે,
પાંચે છોગાળા;
છઠ્ઠી તો મોચે ધી દેજે,
આણું ઘોડાળા—ભણતી'તી.

ડલી ને મોચે દાયરા દેજે,
અશ્રીલુના ગોળા;
મે'માતુંની મોકળું દેજે,
પીનારા લોળા—ભણતી'તી.

કાળી ને મોચે કુઢિયુ દેજે,
 ગાયુ'ના ટોળા;
 વાકે નેણે વવાડુ દેજે,
 ઘુમરડે ગોળા—ભણ્ણતી'તી.

ગોમતીકાઠે ગામ અમાળ ને
 બરહો અમારો દેશ,
 ચારણુ પુનાદે એમ ભણે,
 મોસે લીલો રાખે નેસ-ભણ્ણતી'તી.



રસિયાં ના રોસ ☐ લીલી નાથેશમાં ☐
 વિનકારઃ શ્રીમાન પુરોષોત્તમ.



લીલી નાઘેરમાં !

[નાઘેર એ સોરઠનો એક લીલોછમ રણિયામણો પ્રદેશ છે એ પ્રદેશના એક વખતના ગસકસનો આ લોકગીત અચ્છો ખ્યાલ આપે છે જિતાગમા મેડીના મોન, દાતણ પછી કટેના દૂધ, નાવ-જીમા નદીઓના નિર્માળ નીર, મોજનમા ઘેવરિયો ક સાર, મુખવાસમા નાગરવેલના પાન, એ એના સ્વાગતની સામગ્રી હતી આજ તો નાઘેરમા અને સારા હિંદુસ્તાનમા એથી જિલગી સ્થિતિ છે દાતણ કરવાને બદલે દુધ પાઉડર, કઢેલા દૂધને બદલે ધગધગતો ચાહ, નદીઓના નીરને બદલે નાહવા માટે શરીર વીજળવાને મળતુ પાણી, એવી ખરાબ સ્થિતિ ધણે સ્થળે અનુભવાય છે]

ઝીણા મોર ટહુકે છે લીલી નાઘેરમા,
લીલી નાઘેરમા હરી વનરાઈમા,
ઝીણા મોર ટહુકે છે લીલી નાઘેરમા.

જિતારા દેશુ લીલી નાઘેરમા,
દેશુ મેડીના મોલ, લાલ !
ઝીણા મોર ટહુકે છે લીલી નાઘેરમા.

દાતણ દેશુ લીલી નાઘેરમા,
દેશુ કઢીએલા દૂધ, લાલ !
ઝીણા મોર ટહુકે છે લીલી નાઘેરમા.

ભાઈ સોનીઠા વીનવું રે,
હલકે ઝુમણલાં ઘડી લાવ,
પરણે સીતાને શ્રી રામ—જામ તાફં.

જાંબુડે તી રસિયો મોરલો રે,
જાંબુઠાની અવળીસવળી ડાળ—જામ તાફં.



રાજલ રૂપ વર્ણન.

[સોરઠમા માધવપુરનો મોટો મેળો લરાય છે. એ મેળામા સોરઠના રૂપ, વસ્ત્રો અને આભૂષણની ત્રિવેણીનો સંગમ નિરખવા નેવો છે. મેળે જતી રાજલના રૂપવર્ણન લોકભાષાની ઉપમા સહિત આ ગીતમા ગૂંથાયા છે.]

રાજલ પાણી ઝ્યાંતાં અમે સહિયર પાણી ઝ્યાંતા,
માધુપરનો મારગ અમને વેરી થઇને લાગ્યો.

વેરી થઇને લાગ્યો અમને ઝેરી કાંટો વાગ્યો,
માધુપરનો મારગ અમને વેરી થઇને લાગ્યો.

તારા માથાનો અળોડો, રાજલ ! માથાનો અળોડો,
નળે છૂટો તેજણુ ઘોડો, રાજલ ! છૂટો તેજણુ ઘોડો.

તારા નાકડિયાની હાંડી, રાજલ ! નાકડિયાની હાંડી,
નળે દીવડિયે શગ માંડી, રાજલ ! દીવડિયે શગ માંડી.

તારા વાંસાનો વળોટો, રાજલ ! વાંસાનો વળોટો,
નળે સરપનો સરોટો, રાજલ ! સરપનો સરોટો.

તારા હાથની આંગળિયું, રાજલ ! હાથની આંગળિયું,
નળે ચોળા-મગની ફળિયું, રાજલ ! ચોળા-મગની ફળિયું.

રાજલ પાણી ઝ્યાંતાં અમે સહિયર પાણી ઝ્યાંતા,
માધુપરનો મારગ અમને વેરી થઇને લાગ્યો.



પરીક્ષા.

[પરદેશ ગએલો પતિ પોતાની સ્ત્રીની પરીક્ષાને અર્થે છૂપે વેશે મુસાફર તરીકે તળાવને કાંઠે આવે છે અને સ્ત્રીને પોતાની સાથે આવવા લલચાવે છે. આર્યસંસ્કૃતિના નમૂનારૂપ લોકભાષામા સ્ત્રી આ ઊડતા પંખીને જે રીતે જવાબ આપે છે એ લોકજીવનની પવિત્રતાનું આબેહુક આલેખન છે.]

સોના ઇંટાણી રૂપા બેડકું, શામરડી,
પાણીડાં ગધૃતી તળાવ.

ફાંધે ભરી તલાવડી, શામરડી,
મોતીડે બાંધી છે પાળ.

સાતે ને સૈયરું પાણી ભરે, શામરડી,
પંખીડો બેઠો તળાવ.

છએના વાન છે બિજળા, શામરડી,
સાતમીનો લીનલો વાન.

ઊડતે પંખીડે મુને પૂછિયું, શામરડી !
આલ ને મારલી સાથ.

સોનાં ચે'રાણું તુને શોભતાં, શામરડી !
રાખું તુને મેડી મહોલાત.

હિંડોળે બેસાડું તુને હેમના, શામરડી !

રાખું મારા ઘરડાની માંદા.

બળ્યાં તારાં સોનાં શોભતા, પંખીડા લાલ !

બળ્યાં તારાં મેડી મહોલાત.

બળ્યા તારા હિંડોળા હેમના, પંખીડા લાલ !

બળ્યે તારે લોગળિયે અવતાર.

ફેડય ઘડો ને કર કાચલાં, શામરડી !

ચાલ ને મારલી સાથ.

ઊઠા તો જળમાં દીવા બળે, પંખીડા લાલ !

તો ચ ના'વું તારલી સાથ.

છાણું ખુડે ને પાણી તરે, પંખીડા લાલ !

તો ચ ના'વું તારલી સાથ.

લાળે માફં સાયર સાસફં, પંખીડા લાલ !

લાળે મારાં ગામ ને દેશ.

લાળે મારાં મા ને બાપ રે, પંખીડા લાલ !

લાળે મારે પરણ્યે પરદેશ.

ચારી જાઉં ગોરાં દે તારા બોલને, શામરડી !

રાખી મારા ઘરડાની લાજ.

મારો મારગ રોકી ઊભો.

[દાણુ માગતા કૃષ્ણને ગોપી જે રીતે સંબોધે છે એમાં પ્રેમની મસ્તી કેટલી છે એનું દશ્ય આ ગીતમાં અષ્ટ દેખાય છે.]

કા'નો દાણુ માગે, ધૂતારો દાણુ માગે,
એની મોરલીમાં વેણુ રસ વાગે—
કા'નો દાણુ માગે૦

કા'ન ક્રિયા મલકનો છે દાણી,
દાણી મારી નવરંગ ચૂંદડી તાણી—
કા'નો દાણુ માગે૦

કા'ન ક્રિયા મલકનો છે રાજા,
રાજા એને સંગે ગોવાળિયા બાજા—
કા'નો દાણુ માગે૦

કા'ન ક્રિયા મલકનો છે હામી,
હામી મારો હૃદય કમળનો સ્વામી—
કા'નો દાણુ માગે૦

કા'ન ક્રિયા મલકનો છે સુબો,
સુબો મારો મારગ રોકી ઊભો—
કા'નો દાણુ માગે૦

રંગોની પિછાણ.

[આ લોકગીત ગામડાઓની નાની નાની કન્યકાઓ રસથી ઝીલે છે અને શિક્ષણની દૃષ્ટિએ આ ગીત રંગોની પિછાણનો અમ્મો પદાર્થપાઠ રજુ કરે છે.]

રામ ને સીતા વાદ વહે રે,
લાવળે રે એક પીણું પાનઃ
હૃદય કમળમાં રાસ રમે રે.

પીળો તી હળદર ગાંઠીયો રે,
પીળી રે ચણાની દાળઃ
હૃદય કમળમાં રાસ રમે રે.

રામ ને સીતા વાદ વહે રે,
લાવળે રે એક લીલું પાનઃ
હૃદય કમળમાં રાસ રમે રે.

લીલી તી પોપટ પાંખડી રે,
લીલી રે કંઈ નાગરવેલઃ
હૃદય કમળમાં રાસ રમે રે.

રામ ને સીતા વાદ વહે રે,
લાવળે રે એક રાતું પાનઃ
હૃદય કમળમાં રાસ રમે રે.

રાતી તે નવગ શૂંઢડી રે,

ગાતા રે ઠંથાના દાત :

હૃદય ઠમળમાં રાસ રમે રે.

રામ ને સીતા વાદ વદે રે,

લાવળે રે એક ઠાણું પાન :

હૃદય ઠમળમાં ગસ રમે રે.

ઠાળો હેમર હાથિયો રે,

ઠાળો રે અપાઢી મેઘ :

હૃદય ઠમળમાં ગસ રમે રે.



સાસરે જતી વખતે.

[પરણીને પહેલી વાર કન્યા સાસરે જાય છે. ભરત ભરેલી ઠાપડી પહેરવાને એ લાયક બની છે એટલે કે ઉમરમાં આવી છે છતાં બાપને વાત્સલ્યભાવે એ બાલક લાગે છે. માને અને ભાઈને પણ બહેન દણુ નાની લાગે છે એટલે સાસરે વર્ષ પછી જાય એમ એ સર્વ ઇચ્છતાં હતા; પણ કન્યાની બાબીનું નણુદને સાસરે વળાવતાં ચેટ હરે છે. લોકગીતોના સાહિત્યમાં આ બાવળીનની રમઝટ અનેરી જામે છે.]

ભરત ભરેલી મારી ઠાપડી,
ને ભરિયાં હીર ને ચીર જો.

બાપ કે' માઈ' બાલકડું,
ને મા કે' માઈ' ચેટ જો.

ભરત ભરેલી મારી ઠાપડી,
ને ભરિયાં હીર ને ચીર જો.

ભાઈ કે' મારી જબક બેનડી,
જઈ બેઠી પરદેશ જો.

ભરત ભરેલી મારી કાપડી,
ને ભરિયાં હીર ને ચીર ને.

ભાભી કે' ભલે વળાવ્યાં,
કરિયાં મારાં પેટ ને.

ભરત ભરેલી મારી કાપડી,
ને ભરિયાં હીર ને ચીર ને.



બીજેરાં લ્યો

[ભાભી અને નથુંદનું આ લોકગીત એ વખતના જમાનાનું ચિત્ર રજુ કરે છે. ભાભીને રંગનો બહુ શોખ હતો. નવા રંગથી રંગેલ છાયલ ઓઢી ભાભી મલપતી ચાલે પાણી બરવા જાય છે. ભાભીને નવા રંગે અભિમાન આવ્યું છે એમ કહી અભિમાન ન રાખવા નાની નથુંદ કાલે શોક્ય આવશે એવી ધમકી આપે છે ભાભી સદર્શ એ ધમકીને હજવી કરી નાંખે છે અને શોક્ય આવશે તો ગોખમાં નિરાંતથી બેસવાનો સમય મળશે એમ કહી નથુંદ સામે દસી પડે છે]

મારા વાઢામાં બીજેરી બીજેરાં લ્યો,
ફરતાં ઊઘડયાં ફૂલ રે બીજેરાં લ્યો.

એકજ ફૂલડું વેડિયું બીજેરાં લ્યો,
રંગની હાલી રેલ રે બીજેરાં લ્યો.

આછાં તે છાયલ બોળિયાં બીજેરાં લ્યો,
પડી પટોળાં ભાત રે બીજેરાં લ્યો.

છાયલ પે'રી પાણી સાંચર્યા બીજેરાં લ્યો,
ગોંડલના ગઢ હેઠ રે બીજેરાં લ્યો.

નાની નથુંદળાઈ આમા મજ્યાં બીજેરાં લ્યો.
કાલ આવશે શોક્ય રે બીજેરાં લ્યો.

શોક્ય આવે તો ભણું થશે બીજેરાં લ્યો,
આપણે બેસશું ગોખ રે બીજેરાં લ્યો.

દરિયાના ડોલર !

[તળાવની પાળપર પાણી ભરવા ગયેલી ગોરી બેઠું ચડાવવા આસપાસ દૃષ્ટિ ફેરવે છે પાણિયારીઓમાંથી કામ હાજર નથી એક યુવાન તળાવને કાઠે ઘોડો ખેલવે છે. સુંદરી સમીપ એ આવતા ઘડો ચડાવવામાં સુંદરી એની સહાય માગે છે. યુવાનની દૃષ્ટિ ફરે છે. સુંદરી એને શીટકાર આપે છે અને દરિયામાં જો ડોલર ઉગે ને મહાદેવજીને એ ડાવરના ફૂલ ચઢે એ સંભવિત હોય તો આ વાત સંભવિત બને]

સોના ધડાણી રૂપા બેઠલુ રે લોલ,

પાણીડા ગઈ'તી તળાવ રે :

દરિયાના ડોલર ફૂલ ચઢે મહાદેવને રે લોલ !

કાઠે તી કા'ન ઘોડાં ખેલવે રે લોલ,

કાન મને ઘડુલો ચઢાવ રે .

દરિયાના ડોલર ફૂલ ચઢે મહાદેવને રે લોલ !

તારો ઘડો તી ગોરી તોછડો રે લોલ,

તું છો મારા ઘરડાની નાર રે :

દરિયાના ડોલર ફૂલ ચઢે મહાદેવને રે લોલ !

ખમ્મા પરણ્યો મારો એક છે રે લોલ,

તું છો મારો માડી બચો વીર રે :

દરિયાના ડોલર ફૂલ ચઢે મહાદેવને રે લોલ !

કઠ વાળીને ઘડો મેં ચઢ્યો રે લોલ,
તૂટી મારી કમખાની કસ રે :

હરિયાનાં ડોલર ફૂલ ચઢે મહાદેવને રે લોલ !

લાઈ રે હરજીડા વીરા વીનવું રે લોલ,
ટાંક મારા કમખાની કસ રે :

હરિયાનાં ડોલર ફૂલ ચઢે મહાદેવને રે લોલ !

ટાંક્યે તે ટાંક ધમર ધૂધરી રે લોલ,
હોંટે તી લખ ઝીણા મોર રે :

હરિયાનાં ડોલર ફૂલ ચઢે મહાદેવને રે લોલ !

જાતાં રે ઝમકે ધમર ધૂધરી રે લોલ,
વળતાં તે ટફકે ઝીણા મોર રે :

હરિયાનાં ડોલર ફૂલ ચઢે મહાદેવને રે લોલ !



મારવાડની માછલી.

[નણુંદને તેડવા પતિ નણુંદખાને સાસરે પરદેશ ગયો એ સ્ત્રીથી સદન ન થઈ શક્યું એટલે પાછળ પોતે જળવિનાની માછલીની માફક તરફડે છે અને પતિનો વિયોગ સદન થતો નથી એવો ઢોંગ ધતુરાથી ભર્યો કાગળ લખે છે. પરંતુ ખરી સ્થિતિ જૂદી દેતી. પતિની ગેરહાજરીમાં રોટલી ઘીમાં ઝળોલી ઝળોળી એ ખાતી અને લહેર કરતી. માત્ર પતિ સત્વર આવે એ માટે ખોટી હકીકતથી બરેલો એ કાગળ લખે છે અને એટલા માટે ગીતમાં એને મારવાડની માછલી તરીકે ઓળખાવવામાં આવી છે.]

મારલા ભાઈ તી ગામ સધાવ્યાં રે,
નાની વહુ તી ધાત ન ખાય;
ઝીલણુ મારવાડની માછલી હ રે.

સૂકાઈ સૂકાઈને થઈ ગઈ છોડિયું,
બેઠી બાળેઠડે ન મ.ય;
ઝીલણુ મારવાડની માછલી હ રે.

કાંકા તે ઘંઉની રોટલી હ રે,
ઘીમાં ઝળોળીને ખાય;
ઝીલણુ મારવાડની માછલી હ રે.

નાની વહુ તે છાના ઢાગળ મોકલે રે,
 વેગે આવો નણદલખાના વીર;
 ઝીલણુ મારવાડની માછલી જ રે.

હું તે કેમ આવું ગોરી એકલો જ રે,
 મારી નાનેરી બેન પરદેશ;
 ઝીલણુ મારવાડની માછલી જ રે.



નમેરો મેહુલો.


[કાઠિયાવાડમા ચોત્રીસો-સવન ૧૯૪૪ ની માલમા-ફુબાળ પડ્યો એ વખતે લોકહૃદયમાથી આ ગીતના શબ્દો સરી પડ્યા.]

ઉડો ગાજ્યો ને ઉડો ગડગડ્યો,
ગાજીવીજીને ગયો ખારે માસ :
નમેરો મેહુલો ના આબ્યો.

ગાયે રે મેલ્યાં ગાયનાં વાછરૂ,
સોજે મેલ્યાં નાનાં ખાળ :
નમેરો મેહુલો ના આબ્યો.

સર્પે મેલ્યા સર્પના રાક્ષડા,
મોરલીજો મેલી વનરાઈ :
નમેરો મેહુલો ના આબ્યો.






[અષાઢી મેઘ ગાજતા લોકગૃહિણી પોતાના પતિને મોસમ સંભાળી ખેતરમાં જુવાર ને બાજરો વાવવાની સૂચના કરે છે. મોસમનો પાક મોસમમાં જ વધાય એ આ ટૂંકા ગીતનું રહસ્ય છે.]

ઉઠડા ઉઠડા અષાઢીના મેઘ જો,
પાદરિયાં ખેતર રે હરીનાં જળે ભર્યાં રે લોલ.

ગળકયા મીઠા મોરલિયા મદ્દાર જો,
મેહુલિયો ઊઠયો ને મારાં મન હૃદ્યાં રે લોલ.

ખેડી વાવીશ જુવાર ને કંઈ બાજરો જો,
મોસમે વવરાવીશ લવંગ એલચીં રે લોલ.


V. K. J. J. J.



[કાઠિયાવાડના લોકજીવનની પ્રેમદયાનું મૂલ્યન કરણ આ ગીત લીંટીએ લીંટીએ સમજવા જેવું છે. સાંકડી શેરીમાં જતી સુંદરીને સામેથી ભોરિંગ સરીખો પ્રિયજન મળે છે. એ સુંદરી પોતાની સખીને એ ભોરિંગના દષ્ટી દંશથી ચતી વેદનાં શાંત પાડવા વીંછેલા લઘુ પવન નાખવાની આજ્ઞા કરે છે. અણ્ણિયાળી આંખડીના દંશ અને વસમા લાગ્યા છે.]

લે ! લે ! વીંછેલા લેને ભોરિંગડો,

સાંકડી શેરીમાં સામે મળિયો :

શુલાળી પાઘડીવાળો ભોરિંગડો—લે ! લે !

સાંકડી શેરીમાં સામે મળિયો

નીમાણી નજરવાળો ભોરિંગડો—લે ! લે !

સાંકડી શેરીમાં સામે મળિયો

અણ્ણિયાળી આંખડીવાળો ભોરિંગડો—લે ! લે !

સાંકડી શેરીમાં સામે મળિયો

સોનાની છડીયુંવાળો ભોરિંગડો—લે ! લે !

સાંકડી શેરીમાં સામે મળિયે
અંતરની શીથિયુંવાળો ભોરિંગડો—લે ! લે !

સાંકડી શેરીમાં સામે મળિયે
મીઠાઈની છાબડી વાળો ભોરિંગડો.

લે ! લે ! વીંઝણે લેને ભોરિંગડો.



કનૈયાની લૂંટ

[રાધાને કૃષ્ણ મહીની મટુકી સહિત અટકાવે છે એ વખતે રાધાજી છૂટવાના પ્રયત્નો કરે છે તેની કલ્પના લોકજીવનમા જે રીતે ઘડાઈ છે તેનું પ્રતિબિંબ આ ગીતમા છે]

માવા મહીની મટુકી મારી મેલને,
હેમખેમ જાવા કે મારી હેલને રે—માવા.


હાણુ લીધાની રીત નથી આવડી,
કા'ના વેગે ચરાવ તું ગાવડી રે—માવા.

કા'ના અમે મહિયારાં રાજા કંસનાં,
અમે હાણુ ન દધજો ગોરસનાં રે—માવા.

માવા શિદને રોકો છો મુને વાટમાં,
માખી પડશે મહિયારી કેરી માટમા રે—માવા.

રાજા કંસને ખખડું થાય છે,
માવો મહીઠાં લૂંટી લૂંટી ખાય છે રે—માવા.

મારો આછો પાલવડો તાણુ મા,
રાણી રાધિકાને એકલડી જાણુમા રે—માવા.



[ઘોડિયામા જૂલતા બાળકને કા'નછ તરીકે સખોધી લોકમાતા
જલકથી આ દાસરકે માય છે]

આઠમની અધરાતડી ને જનમ્યા કુંવર કા'ન,
સોના છરીએ નાળ મોળાવું, દૂધડિયે નવગવું—

તમે આડો મેલો કા'ન,
પોઢો પારણે ભગવાન.

સાવ સોનાનું પારણું કા'ના હીરની છે દોર,
ચકરડી ભમરડી કા'ના પોપટડી ને મોર—

તમે આડો મેલો કા'ન,
પોઢો પારણે ભગવાન.

સાવ સોનાનું પારણું ને રત્ન જડી કોર,
માતા જશોદા હિંચોળે તો ડગુલે આવે ભોર—

તમે આડો મેલો કા'ન
પોઢો પારણે ભગવાન.

કાં તો આપું ટાચકા ને ધૂધરાની જોડ,
જળનું જાંબુ કયાંથી આપું ઘેલા શ્રી રણછોડ—

તમે આડો મેલો કા'ન,
પોડો પારણે ભગવાન.

અતલસનાં ઓસીકાં મોહન મશરૂની તળાઈ,
ગાલે તી ગાલ મસુરિયાં કા'ના પોડો ગાઉં વધાઈ—

તમે આડો મેલો કા'ન,
પોડો પારણે ભગવાન.

ઘેર વાંઢરઠાં આવશે તો ખીશો મારા શ્યામ,
આછી પટોળી ઓઢવા આપું, જગના જીવન પ્રાણ—

તમે આડો મેલો કા'ન,
પોડો પારણે ભગવાન.

ત્રાંગાકુંડી જળે ભરીને ચાંદલિયો દેખાડ;
ભલે મળ્યો મે'તા નરસીનો સ્વામી રાતાં રાખ્યાં બાળ—

તમે આડો મેલો કા'ન,
પોડો પારણે ભગવાન.



[પતિ રાજદરબારમાં નોકરીએ જાય છે એ વખતે ભોક્કગૃહિણી પતિ ચાકરીએ ન જાય એ માટે વિવિધ પ્રયત્નો કરે છે એનું શબ્દચિત્ર આ લોકગીત ખડું કરે છે]

ઊભી ઊભી આથમણે દરબાર રે, કાગળિયા આવ્યા રાજના રે લોલ,
એ કાગળિયા ડેલીએ વંચાવો રે, કાગળિયા આવ્યા રાજના રે લોલ.

બાળી બાળી અધમણી રૂની દીવેટ રે,
સવામણુ તેલે પ્રગટી રે લોલ,

લખી લખી ચારે ડોર સલામ રે,
વચમાં તે વેરણુ ચાકરી રે લોલ.

એ ચાકરીએ જેઠાને મેલો રે,
અલખેલો નહિ જાય ચાકરી રે લોલ,

જેઠ ઘરે જેઠાણી ધમર ઘોડો રે,
અલખેલો નહિ જાય ચાકરી રે લોલ.

એ ચાકરીએ દિયરજીને મેલો રે,
અલખેલો નહિ જાય ચાકરી રે લોલ.

દિયર ઘરે દેરાણી નાનું બાળ રે,
મહેલુંમાં ખીકું લાગશે રે લોલ.

ભીલી જઈ અટારી મોઝાર રે,
પિયુજ ક્યારે આવશે રે લોલ.

ગોખે ચઢી ને ને વાટ રે,
છઠે ને છ માસે ઘરે આવશું રે લોલ.

લીલી થોડી પાતળિયો અસ્વાર રે,
પાતળિયો ચાલ્યા ચાઠરી રે લોલ.



કા'નો દાણી.

[કૃષ્ણ અને ગેધીનો સંવાદ રજુ કરતા ગીતો લોકસાહિત્યના સંકારમાં ધણાં છે. એમાંનું આ ગીત અતિ લોકપ્રિય થયું છે.]

બાઈ ! મારી અધલાખની ઇઠાણી,
સવા લાખી જેઠલું રે લોલ.

બાઈ ! હું તો સરવર પાણી ગઈ'તી,
રાધાજીને ભેડલે રે લોલ.

ઠાંઠડે બિલો કા'નો દાણી,
કા'ને નાંખી ઠાંકરી રે લોલ.

કા'ના ! મા ઠર ઠાંકરીનો ચાજો,
નંદવાશે જેઠલું રે લોલ.

બાઈ ! તું ક્રિયા ગામની પાણિયારી,
અસૂરાં પાણી સાંચર્યાં રે લોલ.

છોકરા ! તારે શી પડપૂછ ?
મહિયારી ગોકુળગામની રે લોલ.

ગોકુળ સરખું મારું ગામ,
મથુરાં મારું સાસરું રે લોલ.

ગોકુળ ભેયું ચારે ખંડ ઠે,
એક ખંડ રહી ગયો રે લોલ.



અમરાપુરના ચોકમાં.

[પ્રેમવક્ષણ! બકિની સામગ્રીથી જરૂર આ રાસ લેતી
આમ્ય સુદરીઓ કૃષ્ણને સાક્ષાત જમાડતી હોય તેવા ભાવથી શ્રેણી
ઘેલી જને છે]

સાવ રે સીસમની મારી વેલડી રે લોલ,
નવલે સુથારે ઘડી પીંજણી રે લોલ.

મેં તો ચોકસો ને સાઠ માધા મેલિયા રે લોલ,
વળી કાચે સૂતરે બંધ બાંધિયા રે લોલ.

મેં તો ઘોળા તે ધમણા વેલે જોડિયા રે લોલ,
મેં તો જઈને અમરાપુર છોડિયા રે લોલ.

અમરાપુરના ચોકમાં દીવા બળે રે લોલ,
મેં તો જાણ્યું કે જીવન અહીં વસે રે લોલ.

મારી ઘેલી સાસુ ને ઘેલાં સાસરાં રે લોલ,
ગાય વરાસે દોહ્યા વાછરાં રે લોલ.

અમે ચોખા ઠંકાવટી વીસર્યાં રે લોલ,
અમે હંશ્વર પૂજવાને નીસર્યાં રે લોલ.

મેં તો દૂધ-સાઠરનો શીરો કર્યો રે લોલ,
મેં તો તાંબાના તાસમાં ટાટો કર્યો રે લોલ.

હું તો જમવા બેઠી ને જીવણ સાંભર્યો રે લોલ,
 મને ઠંઠડે ન લાગે સરિ ઠેળિયો રે લોલ.
 હું તો હમણાં તેહાણું દીનાનાથને રે લોલ,
 હું તો ઠેળિયો ભરાણું જમણાં સાયથી રે લોલ.



સદ્ગુરુના મહિના.

[જારમામીના લોકગીતનું સાહિત્ય વિશાળ છે. એ સાહિત્ય-સાગરમાના અણુમૂલ્કા રત્ન મમુ આ લોકગીત હામગમ આસોના અજવાળિયામા લોકસુદરીઓ જમાવે છે]

શરદની રજની રે અજવાળી,
રમવાને ચંદ્ર સખી રે ચાલી,
મુન્ત મુન્ત બેઠ શણ્ણગારી રે—
ગરબે મદ્દગુરુને રમીએ,
બૂઠડે મારગ નવ ભમીએ રે—
ગરબે સદ્ગુરુને રમીએ

કારતકે કરમ ગયા રે નાસી, હું તો થઈ સદ્ગુરુની હાસી,
શીદ લણવાને બાઉં કાશી રે—ગરબે૦

માગસરે મન માઈં રે મળિયું, હું ખ મારા ભાગ્યતણું રે ટળિયું,
જેમ લૂણ પાણી શુ મળિયું રે—ગરબે૦

પોષે ને પાસે છે સ્વામી, ઘટડામા અલગ પુરુષ પામી,
સદા ય રહું છું શીશ નામી રે—ગરબે૦

મહાએ મહા પદવી રે લાધી, સુરતા સાહેબ શું રે ખાધી,
લો મારા મન તણી ભાગી રે—ગરબે૦

ફાગણે ભમરીઓ રે બૂલી, રસિયા નિત રમીએ રે હોળી,
જઈ સત—સાગરમાં બોળી રે—ગરબે૦

ચૈતરે સુરત ચડી રે જાંચી, લાધી મને પ્રેમ તણી કુંચી,
ભક્તિ પ્રેમ તણી ખુંચી રે—ગરબે૦

વૈશાખે વિશ્વ તણા ભરથાર, સાહેબ સતબુગનો કરનાર,
લાગી મને અંતરગઢ સુરતા રે—ગરબે૦

જેઠે જુદિત છે રે સાચી, ભક્તિ પ્રેમ તણી રે સાચી,
આનંદ દેજો રંગ રાચી રે—ગરબે૦

આષાઢે આકાશ ધુમ લાગી, રાતડી દીસે અંધારી,
જેમ વીજ ગગનમાં ગાજી રે—ગરબે૦

શ્રાવણે સુરત ચડી રે જાંચી, લાધી મને પ્રેમ તણી કુંચી,
સહાય રહું છું રંગ રૂપી રે—ગરબે૦

ભ્રમવતી ભાદરવો રે બાળી, રજની રે દીસે અજવાળી,
લો મારા મન તણી લાગી રે—ગરબે૦

આસોની રજની રે અજવાળી, રમવા સર્વ સખી રે ચાલી,
સુરત મુરત બેઉ શણગારી રે—ગરબે૦



વીરાને સંદેશ.

[સાસરવાસને ઝરખે જભી જભી જડતા પંખી સાથે વીરાને સંદેશો મોકલતી લોકકન્યાની મનોદશા આ ગીતમાં તરી આવે છે.]

માડી જાએ ટીખે મારું સાસરું,
માડી નીચે ટીખે માસર વેલ,
વીરાને કે'લે રે વેલ્યું જોતરે.

માડી સાડલો ફાટયો રે મારો ધુંધટે,
માડી ગલ ણંધણીના જાય તેજ.
વીરાને કે'લે રે વેલ્યું જોતરે.

માડી ઠમખો ફાટયો રે મારો કોણીએ,
માડી કિનખાખના જાયે તેજ,
વીરાને કે'લે રે વેલ્યું જોતરે.

માડી ચણિયો ફાટયો રે મારો ગોઠણે,
માડી માણુના જાય છે તેજ.
વીરાને કે'લે રે વેલ્યું જોતરે.

માતા મહિયર વિના હું ઝૂરી મરું,
જડતા પંખી સંદેશો લઈ જાયઃ
વીરાને કે'લે રે વેલ્યું જોતરે.

બીલેશરના સુબો.

[જસા નામના રખારી સાથે કોઇ અનિવાર્ય કારણને લઇ ખીલખાના રાજા નાજવાજાને કુસંપ થયેલ. પરિણામે નાજવાજાની બંદુકથી જસો દાર થયેલ. જસાના મૃત્યુથી સર્વત્ર હાહાકાર થયો. જસો શરવીર હોવાથી પ્રજામાં માનીતો હતો. આ લોકગીત એની લોકપ્રીતિના નમૂના સરીખુ છે.]

ખીલખા શેરથી રે સુબા આવીયા,
આવી ઊતર્યા ^૧જેતાણાને ચોક રે—
 ^૨બીલેશરના સુબા,
 ચઢતી કળા રે નાજલ જામની. (૧)

બખ્ખે બંદુકે જહાને મારિયો,
ચિતડાની પૂરી થઈ છે હામ રે—
 બીલેશરના સુબા,
 ચઢતી કળા રે નાજલ જામની. (૨)

^૩દલ્લી સુધી રે ડંકા વાગિયા,
- દુનિયામાં કુટી ગઇ ફેર્યું રે—
 બીલેશરના સુબા,
 ચઢતી કળા રે નાજલ જામની. (૩)


રાષ્ટ્રિયું રૂએ રે રંગમહેલમાં,
ઠાસિયું ઠાઈ રૂએ છે દરબાર રે—

બીલેશરના મુખા,
ચઢતી ઠળા રે નાજલ જામની. (૪)

બખ્ખે બંદુકું જહો બાંધતો,
ત્રીજની કાંઈ રહી ગઈ હાસું રે—

બીલેશરના મુખા,
ચઢતી ઠળા રે નાજલ જામની. (૫)





[સો વર્ષ પહેલાનું આ લોકગીત ભવિષ્યવાણી જેવું નીવડ્યું છે. પોતાને કેરડાનો કાટો લાગ્યો છે એ કાઢી નાખવા પોતાના રાજને (પતિને) એક સ્ત્રી વીનવે છે. રસોડું, ધટી, ખાડણિયું, ગાય એ સર્વ એને કાટારૂપ યાગે છે, તે જ પ્રમાણે સસરા, સાસુ, નણદ અને પાડોશણ પણ એને કેરડાના કાટા જેવા જ લાગે છે, એટલે એ સર્વ કાટા કાઢી નાખવાનો એનો આગ્રહ આ ગીતમાં સ્પષ્ટ દેખાય છે સો વર્ષ પહેલાની એ કાટા કાઢી નાખવાની માગણી ખરી પડી હોય એવો જમાનો આવતો જાય છે રસોડા સિવાય લગભગ સર્વ કાટા આજે નીકળી ગયા છે રસોડું પણ નીકળી જાય તો નવાઈ નહિ । । ।]

હા કે રાજ !

વાવડીના પાણી લગ્નવા આ'તા,
મને કેર કાટો લાગ્યો

હા કે ગજ !

ઘોરાજીના ઠાલિયા મંગાવો,
મહીં પાથરણા પથરાવો,
આડા પડદા ધાંધાવો,
મને કેર કાટો લાગ્યો.

હાં કે રાજ !

વડોદરાના વૈદ્યા તેડાવો,
મારા કાંટડિયા ઠઢાવો,
મને પાટડિયા બધાવો,
મને ઠેર કાંટો વાગ્યો.

હાં કે રાજ !

ઝોસરીએથી રાંધણિયાને કાઢો,
મારી ધૂમાડે આંખ્યું દુઃખે,
મને ઠેર કાંટો વાગ્યો.

હાં કે રાજ !

ધરમાંથી ઘંટિયુંને કાઢો,
મારાં ઘેડકે માથાં દુઃખે,
મને ઠેર કાંટો વાગ્યો.

હાં કે રાજ !

ઝોસરીએથી ખાંડણિયાને કાઢો,
મારા ધળકે ખંસા દુઃખે,
મને ઠેર કાંટો વાગ્યો.

હાં કે રાજ !

આંગણીએથી ગાવડલીને કાઢો,
એનાં વઢોણાંને સોતી,
મને ઠેર કાંટો વાગ્યો.

હાં કે રાજ !

સસરાજીને ચોવટ કરવા મેલો,
મને ધુંધટડા ઠઢાવે,
મને કેર કાંટે વાગ્યો.

હાં કે રાજ !

સાસુડીને તીરથ કરવા મેલો,
એનાં છોડાંને સોતી,
મને કેર કાંટે વાગ્યો.

હાં કે રાજ !

નણુકડીને સાસરીએ વળાવો,
એના બાંધ્યા બચકા સોતી,
મને કેર કાંટે વાગ્યો.

હાં કે રાજ !

ફળિયામાંથી પાડોશજીને કાઢો,
એના રંટિયાને સોતી,
મને કેર કાંટે વાગ્યો.



પાંદડે !

[લોકગીતોના સાદૃશ્યમાં શિક્ષણની દૃષ્ટિએ કેટલાક ગીતો મળ્યા આવે છે. રંગની ઝોળખાણુ નાની નાની ખાલિકાઓને ચી રીતે થાય, એ દૃષ્ટિએ એક ગીત આ સંમદમાં છે. આ ગીત વનસ્પતિની ઝોળખાણુ કન્યકાઓને આપે છે. તેની સાથે સાથે સમાજમાં સાસરિયા અને પીયગિયા માટે એ વખતે કેવા વિચાર હશે એ પણ આવા ગીતોમાંથી મળ્યા આવે છે.]

દ્રાક્ષ મીઠી રે પાંદડે,
એવા મીઠા મારા હાદાળના બોલ રે;
નાવલિયો મારો નેહ લયો રે.

કાંકચ કડવી રે પાંદડે,
એવા કડવા મારા સસરાળના બોલ રે;
નાવલિયો મારો નેહ લયો રે.

શેરડી મીઠી રે પાંદડે,
એવા મીઠા મારા માતાળના બોલ રે;
નાવલિયો મારો નેહ લયો રે.

લીંબી કડવી રે પાંદડે,
એવા કડવા મારા માસુળના બોલ રે;
નાવલિયો મારો નેહ લયો રે.

દ્રાક્ષ મીઠી રે પાંદડે,
 એવા મીઠા મારા વીરાણના બોલ રે;
 નાવલિયો મારો નેહે ભર્યો રે.

કાંકર્ય કડવી રે પાંદડે,
 એવા કડવા મારા જોડણના બોલ રે;
 નાવલિયો મારો નેહે ભર્યો રે.

કેરી મીઠી રે પાંદડે,
 એવા મીઠા મારા ભાભડલીના બોલ રે;
 નાવલિયો મારો નેહે ભર્યો રે.

મરચી તીખી રે પાંદડે,
 એવા તીખા મારા નણહડીના બોલ રે;
 નાવલિયો મારો નેહે ભર્યો રે.



વર કાચબો !

[નણદબોળાઈ પાણી ભગવા જાય છે. પાણીશેરડો એટલે, ગામડાઓની મુંદરીઓનું ચર્યાચર્યાન. નણદને માલી બરમાવે છે કે 'તમારા જેવી રૂપાળી કન્યાકા માટે કાચબો વર ગોતીને દાદાજીએ તમને છેતર્યા છે.' લગ્ન લખવાનો વખત આવ્યો. કન્યાએ દઢ લીધી કે 'કાચબા વરને નહિ પરણુ'. દાદાજીએ અને માતાજીએ કન્યાને સમજાવી કે 'એ તો રાજાનું દુલામણું નામ છે'. છતાં કન્યા માની નહિ કાચબો રાણો પરણુવા આવે છે, પણુ આપેથી જ કન્યાના દિલની વાતની ખમર પડતા પાછો ફરે છે. સદિયરે આવી કન્યાની બૂલ બાગી કે 'વરગાન તો રૂપાળો રાજાની છે.' કન્યા પસ્તાઈને કાચબાની પાછળ જાય છે અને ઘોડાની લગામ પકડી એને સમજાવે છે. પણુ વરરાજાએ તો પ્રતિજ્ઞા કરી હતી કે 'કન્યા મારે મન દવે મા બહેન સમાન છે.' નિરાશાથી ઘેરાયલી કન્યા પાછી ફરે છે, બોળાઈને શાપ આપે છે અને પોતે ધરતીમા સમાઈ જાય છે.]

નણદ લોળાઈ પાણીડાની હાર,
પાણી બરે ને વાતું કરે.

નણદી તારાં રૂપ સરૂપ,
દાદે ગોત્યો રે વર કાચબો.

કાચબો રાણો જળ માંદાલો જીવ,
પાણી પીએ ને વેળુ ચણે.

આવી નણ્ણદી બેઠાં ઉઠારે ખાર,
દાદો પૂછે રે બેની શું થીયાં ?

દાદા મોરા લગનિયાં મા લખ,
હું નહિ પરણુ રે વર કાચખો.

ઘેલી ઘે'ડી ઘેલડિયાં શું બોલ,
કંઈને હુલાવેલ વર કાચખો.

માતા મોરી લગનિયાં મા લખ,
હું નહિ પરણુ રે વર કાચખો.

ઘેલી ઘે'ડી ઘેલડિયાં શું બોલ,
કંઈને હુલાવેલ વર કાચખો.

વીરા મોરા લગનિયાં મા લખ,
હું નહિ પરણુ રે વર કાચખો.

ઘેલી બે'ની કેમ બોલ્યાં વેણ,
કંઈ રે વેરણે તમને લોખંબ્યાં.

કાચખાનું રૂપ અપાર,
ચૌદ ચોકડીનો વર રાણ્યો.

આવતી આવતી કાચખની જાન,
જાંપે આવ્યાં ને જાણુ થઈ ગયાં.

વારી ત્રારી વેલડિયું અપાર,
રથરે હાકીને રાણો ચાલીઓ.

સહિયર આવી બેનડીની પાસ,
હાથથી રતન ખોયુ બેનડી.

જઈને ઝાલી ઘોડાની લગામ,
પાછા વળો રે પરણ્યા એકલા.

તું તો મારી માની જણી બે'ન,
હું નહિ પરણુ રે વર કાચબો.

જાય મારા રાઠોડુની લાજ,
હું નહિ પરણુ રે રાણી તુજને.

મોટી લોભઈ મરે તારો વીર,
નાની લોભઈ રે સવોભવ વાઝણી.

ધરતી માતા દે'જે મને માગ,
ધરતી ક્ષાત્રી ને ઘે'ડી પરવરી.



મોરલા માટે !

[નણુંદ-ભોજાધ પાણી લારે છે. એક મોરલો ભોજાધ સાથે દળા ગયેલો હોવાથી ગેદ કરે છે. નણુંદ સામે દસીને બાબી કહે છે કે 'તમારા વીરા કરતાં આ મોરલો રૂપાવો છે.' નણુંદને આ વાત ખૂંચે છે, બાધ પાસે જઈ મીઠું-મરચું લબરાવી એને ચઢાવે છે. મોરલાએ પોતાની જગ્યાએ પત્નીના હૃદયસિંહાસને રથાન મેળવ્યું છે એ વિચારે અદેખો રજપુત વનમાં જઈ મોરને તીરથી વીંધી નાખે છે. રજપુતાણીને મોરના મૃત્યુની ખબર પડતા અન્નત્યાગ કરે છે. રજપુત આ જોઈ પસ્તાય છે. ખડખડું સમજાવ્યા છતાં મોરલાને માટે રજપુતાણી મૃત્યુને નોતરે છે.]

નણુંદ ભોજાધ પાણીડાંની હાડું રાજ,
 પાણીડાંની હાડું રાજ;
 ભોજાધ લારે ને મોર ઢાળીઢાળી નાંખે

બુચો નણુદી મોરલિયાનાં રૂપ રાજ,
 મોરલિયાનાં રૂપ રાજ;
 તમારા વીરાથી મોર રળિયામણો.

ત્યાંથી નણુદી વીરા પાસે ચાલી રાજ,
 વીરા પાસે ચાલી રાજ;
 તમથી વખાણ્યો વનનો મોરલો.

વીરા મોગ તાણી બાધો તીર રાજ,
 તાણી બાધો તીર રાજ;
 જઈને મારો દે વનનો મોરલો.

વીરે બાધ્યા તાણીને તીર રાજ,
 તાણીને તીર રાજ;
 બાધ્યા બાધીને વનમા ચાલિયા.

ઊઠો મોરલા ઘાટે ઝાડવે જાગે રાજ,
 ઝાડે ઝાડવે જાગે રાજ;
 તમારા મોતડિયાં આબ્યાં દૂંઠડા.

જઈને રજપુતિયે મોરલિયાને માર્યો રાજ,
 મોરલિયાને માર્યો રાજ;
 મોરને મારીને ઘેર આવિયા.

ઊઠાને રાજની રાણી ઝાંપલા ઊઘાડો રાજ,
 ઝાંપલા ઊઘાડો રાજ,
 નથી દે માર્યો દે વનનો મોરલો.

ઘેલા રજપુતિયા રાણા ઘેલડિયાં શું બોલો રાજ,
 ઘેલડિયાં શું બોલો રાજ;
 મોરને કારતુ મોત આવિયાં.

કયો'તો રાજની રાણી ચોરડિયાં ચણાવું રાજ,
 ચોરડિયાં ચણાવું રાજ;
 ભીંતે લખાવું વનનો મોરલો.

ઈ રે મોરલિયો રાજા બોલે નકર ચાલે રાજ,
 બોલે નકર ચાલે રાજ;
 મોરને કારણે મોત આવ્યાં.

કચોતો રાજાની રાણી કાંબિયું ઘડાવું રાજ,
 કાંબિયું ઘડાવું રાજ;
 જીણા સૂરે રે મોરને બોલાવું.

ચેલા રજપુતિયા રાણા ઘેલડિયાં શું બોલો રાજ,
 ઘેલડિયાં શું બોલો રાજ;
 વિખ ઘોળીને પ્રાણ કાઢશું.

રાણીએ તાણી સાળુડાની સોડ રાજ,
 સાળુડાની સોડ રાજ;
 અમલ ઠેઠે રે રાણી ભિચર્યાં.

સોનલા વરણી બળે બા'ની ચે'યું રાજ,
 બળે બા'ની ચે'યું રાજ;
 રૂપલા વરણા રે ચે'ના ધૂમાડા.



હાલરડું.

[હાલરડાના લોકસાહિત્યમાં ગસની ગમઝડે ચડે તેવું આ હાલરડું સૂરમાં તેમજ તાલમાં અને શબ્દાર્પણમાં ચઢી જાય તેવું છે]

સૂઈ જા માગ વીર,
લરી આવુ નીર,
પછી તાગી દોરડી તાણુ,
બાળકને હાલરડું વા'લું રે

ગોકળ આઠમની રાતડી ને જનમ થયો મધરાત
આગણે વસુદેવ ઊભા રહ્યા કુંવર કાનુડાના તાત—
બાળકને હાલરડું વા'લું રે.

જળ રે જમનાના નીર લરી આવું ને ઊને નીર નવડાવુ,
રૂઢે રૂમાલે લુઈ કરીને પછી ઉદરમાં લઈ ધવડાવું—
બાળકને હાલરડું વા'લું રે.

હાથે પગે તારે ઘુઘરા ને ડાકે કૂલડીયાની માળા
એક હિંચાળો નાખો માતાજી આ કાનજી છે ગઢિયાળા—
બાળકને હાલરડું વા'લું રે.

ચાવ રે સોનાની તાગી ખૂલડી ને રૂપલાની છે ટોપી,
મોટા નંખાવું તારા માડવો ને તુને પરણાવુ ગોકળની ગોપી—
બાળકને હાલરડું વા'લું રે

સૂઈ જા મારા વીર
 ભરી આવું નીર
 પછી તારી ઢોરડી તાણું.
 બાળકને હાલરડું વા'લું રે.



સોનાના મોર.

[લોકમાતા પોતાના બાળકને કૃષ્ણ સાથે સરખાવી એને ઘોડીએ સોનાના મોર બેસાડે છે, એના કાજળમાં કસ્તુરીની 'મુખ' સમાવે છે, એના મસ્તકે મોતીડાના મુકુટ ધરાવે છે.]

બાબાને પારણે સોનાના મોર,
સોનાના મોર બૂલે નંદના કિશોરઃ
બાબાને પારણે સોનાના મોર.

કોઈ કે ' બાબાને કાજળ ચોર,
કોઈ કે ' આવે છે રૂડી કસ્તુરીની કોરઃ
બાબાને પારણે સોનાના મોર.

કોઈ કે ' બાબાને મસ્તક મોર,
ફરતી બબુલે રૂડી મોતીડાની કોરઃ
બાબાને પારણે સોનાના મોર.

કોઈ કે ' પારણીએ રેશમની દોર,
કોઈ કે ' બાબો છે માખણ ચોરઃ
બાબાને પારણે સોનાના મોર.



અખોલડા.

[અખોલડા લઘુ ખેડેલા પતિને નવોડા સ્ત્રી મનાવતી હોય તેવી ભાવભીની વાણીમાં આ ગીતના ચરણે ચચ્છે રસની જમાવટ ચાલે છે.]

સાચુ ખોલોને મારા સ્વામ, અખોલડા શાને લીધા રે ?
હૈડામાં રહી જાશે હામ, અખોલડા શાને લીધા રે ?

ઊતારા દેશું ઓરડા રે, દેશું મેડી કેરા મોલ,
ઘેરે જાશું તો નણહલ ખીજાશે,
સામુડી દેશે ગાળ, અખોલડા શાને લીધા રે ?

હાતણુ દેશું દાડમી રે, દેશું કલ્હરાની કામળ,
ઘેરે જાશું તો નણહલ ખીજાશે,
દેરાણી દેશે ગાળ, અખોલડા શાને લીધા રે ?

નાવણુ દેશું કુંડીયા રે, દેશું જમનાના નીર,
ઘેરે જાશું તો નણહલ ખીજાશે,
જેઠાણી દેશે ગાળ, અખોલડા શાને લીધા રે ?

લોજન દેશું લાપશી રે, દેશું કઢિયેલાં દૂધ,
ઘેરે જાશું તો નણહલ ખીજાશે,
મામીણુ દેશે ગાળ, અખોલડા શાને લીધા રે ?

મુખવાસ દેશું એલચી રે, દેશું પાંન પચાસ,
ઘેરે બાશું તો નણુદલ ખીજશે,

ઠાકીલ દેશે ગાળ, અબોલડા ચાને લીધા રે ?

પોઠણુ દેશું ઢાલિયા રે, દેશું હિંડોળા ખાટ,
ઘેરે બાશું તો નણુદલ ખીજશે,

ફમીલ દેશે ગાળ, અબોલડા ચાને લીધા રે ?

સાચું બોલો ને મારા સ્યામ, અબોલડા ચાને લીધા રે ?
લેહામાં રહી બાશે હામ, અબોલડા ચાને લીધા રે ?

જીવનકાંડે
કુસુમ



કોણ સરસ ?

[રાસે ગમતી સુંદરીઓ બે પક્ષમાં વહે ચાલ જાય છે—એક પક્ષ ગણેશનો, અને એક પક્ષ હનુમાનનો. જન્ને યોદ્ધામાં કોણ ચઢે એની મીમાસા શબ્દો દ્વારા જન્ને પક્ષ કરે છે, અને છેવટે એક સુંદરીને રામ કંઈપી એનો અભિગ્રાહ માગવામાં આવે છે. કોઈ યોદ્ધાને દુ.ખ ન લાગે એ માટે જન્ને પક્ષને સંતોષવા રામ કાન આડા હાથ ધરે છે અને રાસ પૂરો થતા હમતી હસતી સુંદરીઓ એક-બીજાની સરસાઈ સ્થાપના પ્રયત્ન કરે છે.]

નમું ગણેશ દેવ નમું બળવંતા,
બે રે જોદ્ધામાં કોણ બળવંતા ?

ગણેશ કહે મારે સુધબુધ નારી,
હનુમાન કહે હું તો બાળબ્રહ્મચારી,
નમું ગણેશ દેવ નમું બળવંતા.

ગણેશ કહે મારે લખ લાભ બેટા,
હનુમાન કહે મારે વજરકછોટા,
નમું ગણેશ દેવ નમું બળવંતા

ગણેશ કહે મારે સંદિારના સોટા,
હનુમાન કહે મારે જનોઈના જોટા.
નમું ગણેશ દેવ નમું બળવંતા.

ગણેશ કહે મારે મેવીયા છે લાડું,
હનુમાન કહે મારે તેલના છે ખાડું
નમું ગણેશ દેવ નમું બળવંતા.

રામચંદ્ર કહે હું કંઈએ ન જાણું,
પ્રેમ જોદામાં કેને દુઃખ આણું.
નમું ગણેશ દેવ નમું બળવંતા.



[પ્રભુ સાથે તાળી લાગતા જીવ કેટલો તસ્વીન બની સ્થૂળ વસ્તુને બૂલી જાય છે એનો અર્થો જ્ઞાન આ પ્રેમભક્તિથી ભરપૂર ગીતમાથી મળી આવે છે]

તમશુ લાગી તાળી મારે તમશુ લાગી તાળી,
વા'લા મોહનલાલ તમશુ લાગી તાળી,
દેવા ગિરધારી લાવ તમશુ લાગી તાળી
તમશુ લાગી તાળી મારે તમશુ લાગી તાળી

આગણે આવ્યા નંદકુવર વધાવવાને ચાલી,
ચણિયો તો માથે ઓઢયો અવળી પહેરી સાડી તમશુ

આગણે આવ્યા નંદકુવર વધાવવાને ચાલી,
કંકાવટી બૂલી ગઇ ને પ્રેમે લીધી પાલી તમશુ

નંદકુવર જમવા બેઠા પીરસવાને ચાલી,
ખીચડીમા ખાડ લેળી દેવને જીવારી-તમશુ



સંદેશો.

[રાધિકા અને ગોપીઓ ઓધવજી સાથે સંદેશા કહેવડાવે છે કે ' ગોકુલનો ત્યપો રાધાજીનું આગણિયું છોડી હવે શક્તિમળીને આગણિયે મટેકે છે. ફરીયા એ ગોકુલમા ક્યારે મહેક્કશે ? ']

એક ત્યાપો ને મરવો ડાલરિયો,
વાબ્યો વાબ્યો રે રખમાઈને આંગણિયે—એક

એના ફૂલ ઉધડયા રે હસ પાંખડીએ,
વા'લે પાયો રે હમ વીસ ત્રાલડીએ—એક

વા'લે સહુને મેલ્યા વીસારી,
રાણી રાધાજીને મેલ્યાં રીસાવી—એક

બાબો બાબો રે જાઠડા નહિ બોલું,
ઠાળા કરસનજી સાથે નહિ બોલું

મીઠા માવજી સાથે નહિ બોલું—એક



લાલ વણુઝારા હ રે ।

[વણુઝારા પોઠ લઘ મધરાતે પરદેશ જવા નીકળે છે, એની શ્રી ' શુકન સારા નથી ' એમ કહી એને બહુ સમજાવે છે છતાં એ માનતો નથી અને મધરાત લઘને પોઠ સહિત ચાલી નીકળે છે]

લાલ વણુઝારા હ રે ।

છેલ વણુઝારા હ રે ।

લઘને ચાલ્યા મધરાત.

ખેતર હોય તો ખેડીએ વણુઝારા હ રે,

ડુંગર ખેડ્યા નવ જાય—લાલ

ખોપટ હોય તો ખાળીએ વણુઝારા હ રે,

જોળન પાળ્યા નવ જાય—લાલ

લેખણ હોય તો લખીએ વણુઝારા હ રે,

કરમ લખ્યા નવ જાય—લાલ

ફવા રે હોય તો તાગીએ વણુઝારા હ રે

સમદર તાગ્યા કેમ જાય—લાલ

તરુવર હોય તો ટેવીએ વણુઝારા હ રે

તારા ટેવ્યા કેમ જાય—લાલ

ઘેલું શું બોલે ગોવાળિયા રે !

[નંદજીનો છોકરો જાણે પોતાના રસ્તા વચ્ચે બીનો હોય અને પોતે એના પર રોય ઠાલવતી હોય તેવી છટાથી આ રાસ આમ્ય બાળાઓ અનન્ય રીતે જમાવે છે]

છેટો છેટો રે નંદજીના છોકરા રે,
મારા આગણિયા અલડાય રે—
ઘેલું શું બોલે ગોવાળિયા રે !

એલા કા'ના તું આજે ઘેલો ઘયો ને,
તું શાના માગે છે હાણુ ને ?
ઘેલું શું બોલે ગોવાળિયા રે !

એલા મહીની મહુકી મારી ફૂટશે ને,
એલા ગોરસની થાશે હાણુ ને—
ઘેલું શું બોલે ગોવાળિયા રે !

એલા નંદજીશ મા મને બાપકી રે,
કોઈ મળશે માયા કેરી નાર ને—
ઘેલું શું બોલે ગોવાળિયા રે !

એલા હાથની તે હોસરખે રાખતો ને,
હાથે ચારી બાણુ છે ગાય ને—
ઘેલું શું બોલે ગોવાળિયા રે !



દેર અને ભાભી.

[દેર અને ભાભી વચ્ચે મા દીકરા જેવી પ્રીતિ હતી, અપાઠ મહિનો ચાલતો હતો. આજે આકાશ સ્વચ્છ હોવાથી હજી લઈને દેર ખેતરે ગયો. હેતાળ ભાભી ભાત લઈને દેરની પાછળ ત્યાં આવી. આગલે દિવસે વરસાદ વરસા ગયેલ હોવાથી તેને બીજો દિવસે ખેતરે આવવું એ એક પ્રકારનું જોખમ હતું. આવું જોખમ ખેડી ભાત લઈ જાતે આવવા માટે દેર ભાભીને ઠપકો આપે છે. ભાભી જવાબમાં દેરને કહે છે કે “આવી રત્નમાં હજી હાંકવાની શી ઉતાવળ હતી ?” આ રકઝકમાં વાદળાં ચડે છે. અને ઝાચિંતો વરસાદ તૂટી પડે છે. નદીમાં પૂર આવે છે અને હેતાળ દેર-ભાભીનું જોડું તથાપ છે.]

નહિ રે વાહલડી નહિ રે વીજલડી,
આબ્યો અપાઠીલો મેઘ રે માંડણિયા !

વાયા વાહોલિયા ને વરસ્યા મેહુલિયા,
આજ શું આબ્યાં ભાત રે ભાલડલી !

તેતર વરણી આલલી ભાલડલી,
આજ કેમ આબ્યાં ભાત રે ભાલડલી.

વારે વાયો તો સુરિયો દેવરિયા,
આજ કેમ હજી પૂરિયો માંડણિયા !

રસિયાના રસ



ચિત્રકાર] આજ દેમ આવ્યાં ભાત ને ભાભલડી. [રા ત્રિવેદી

દેર અને ભાભી.

[દેર અને ભાભી વચ્ચે મા દીકરા જેવી પ્રીતિ હતી, અપાદ મદિનો ચાલતો હતો. આજે આકાશ સ્વચ્છ હોવાથી હજી સમને દેર ખેતરે ગયો. હેતાળ ભાભી ભાત લંબને દેરની પાછળ-ત્યાં આવી. આગલે દિવસે વરસાદ વરસા ગયેલ હોવાથી તેને ખીજે દિવસે ખેતરે આવવું એ એક પ્રકારનું જોખમ હતું. આવું જોખમ ખેડી ભાત લઈ જાતે આવવા માટે દેર ભાભીને ઠપકા આપે છે. ભાભી જવા જમાં દેરને કહે છે કે 'આવી રૂઠમાં હજી હાંકવાની શા ઉતાવળ હતી ?' આ રકઝકમાં વાદળાં ચડે છે. અને ઓચિતો વરસાદ વૃદ્ધી પડે છે. નદીમાં પૂર આવે છે અને હેતાળ - દેર-ભાભીનું જોડ તથાથ છે.]

નહિ રે વાહલડી નહિ રે વીજલડી,
આવ્યો અપાદીલો મેઘ રે માંડણિયા !

વાયા વાહોલિયા ને વરસ્યા મેહુલિયા,
આજ શું આવ્યાં ભાત રે ભાભડલી !

તેતર વરણી આભલી ભાભડલી,
આજ કેમ આવ્યાં ભાત રે ભાભડલી.

વારે વાયો તો સુરિયો દેવરિયા,
આજ કેમ હજી પૂરિયો માંડણિયા !

શરદની રજની.

[રાસલીલાના રાસ વણાય લખાયા છે પણ વ્યોમ મહપ્રભ
આદનીને ચમકારે શરદની રજનીનો આ રાસ જામે છે ત્યારે સાબજ-
નાર રસિયાઓ રસને હેલે ચડે છે]

શરદની રજની અજવાળી,
કે રાસ રમે છે ગિરધારી.

રંગીલા રગ લાગ્યો ભારી,
વા'લા તારી છળી ઉપર વારી,
મોહનવર મોરલી ધૂન ખ્યારી,
ચન્દ્ર સુણી મોહી મજનારી.

સુણીને મોહ્યા મુરમુનિનરનારી,
સુણીને છૂટી શકરની તાળી;
સુણીને મોહ્યા પ્રદ્યા પ્રદ્યાચારી,
કે વેઠની ધૂન ક્યા વીસારી ?

મુત પતિ મેલ્યા વીસારી,
કે જઈને નિરખ્યા ગિરધારી,
સુણીને ચાલી સહુ સરખી ગોપી,
કે પુરની મરજાહા લોપી.

હરિએ હુમીને બોલાવ્યા,
 - કો'ને કેમ આ વેળા આવ્યા ?
 વા'લા તમારી વાસલડી વાગી,
 સૂતી'તી હું નિંદરામા જાગી.

એણું રે તમે શું કીધું કામણુ,
 પતિને મેલ્યા છે કામણુ ?
 તમારો પતિવ્રતાધર્મ લાગ્યો,
 કે લોકમાં લાછન બહુ લાગ્યો.

હવે તમે ઘેર જાઓ મજબાલા,
 કઠણુ થઈ બોલ્યા નંદલાલા;
 વા'લા એણું વાકું શું બોલો,
 કે વનમા તેડી તરછોડો !

હવે રે અમે નહિ જાઈએ રસિયા,
 અમારા હૃદિયામા વમિયા;
 કરુણાની દષ્ટિ કરી જુઓ,
 અમારા કિલના દુખ ખુઓ.

તયેં વા'લે મહેર કરી મનમા,
 કે રાસ રમાડયા એક ક્ષણમાં;
 વાગે છે તાલ મૃદંગ તાળી,
 રમે છે સખી વાકી કેડ વાળી.

રમે છે ગોવિંદ ને ગોપી,
 રહ્યાં છે મોર મુકુટ ઓપી;
 થંભ્યા છે શ્રી જમનાના નીર,
 વાછરડા ના પીએ ક્ષીર.

શરદની રજની અજવાળી
 ઠે રાસ રમે છે ગિરધારી.



મોડું સંભાળી બોલતો !

[ખેતરથી ઘેર આવતા રસ્તામાં એમિતુ નદીમાં પૂર આવ્યું આખી સીમ છની ગઈ એક ગોવાળિયાને નદી ઊતરતો જોઈ પોતાને પેલે પાર લઈ જવા ગ્રામ્ય સુદરીએ વિનંતિ કરી અને બદલામાં પત્રનું અઝર આપવા કહ્યું સુદરીના રૂપ જોઈ ગોવાળિયાની મતિ ફરી નદી ઊતારવાના બદલામાં અઝરને બદલે મોરારેનો એક મીઠો બાળક માગ્યો ગોવાળિયાની વિકારી આખો જોઈ સુદરીએ ઠપકો આપ્યો અને સામે કાઠે એનો પતિ સામગ્રીથી તે પરિણામ વિપરીત આવશે એમ કહીને એને વાર્યો. સુદરીની પવિત્રતાના તેજ આગળ ગોવાળિયો વિશુદ્ધ બન્યો]

વહેતી નદીએ આવીલા ભરપૂર જો,
ચારે ને પાળે રે સમઠર છલી વળ્યા રે લોલ.

ભાઈ ગોવાળિયા નદી ઊતારી મેલ જો
તુજને આલુ રે પગની અઝરી રે લોલ.

તાગી અઝરી તારે પાવલિયે સોહો જો,
નદીએ ઊતારું મીઠડા બોલતો રે લોલ.

ભાઈ ગોવાળિયા મોડું સંભાળી બોલતો,
સામે તે કાઠે રે સાલ્યો સાલ્યો રે લોલ.

સાલ્યોયે તે તુજને દેશે ગાળ જો,
અમાગી સાથે રે લેશે રૂસણા રે લોલ

ઇ રીસણિયાં શેણે શેણે ભાંગે ને
 રીસણાં ભાંગે રે ખારેક ટોપરે રે લોલ.

ખારેકડી તો મૂઠે જરીને ખાયને
 ટોપરડાં ચાવે ગોરીને ફૂંચા વળે રે લોલ.



વીજળી વેરણુ થઇ.

[હાજી કાસમની 'વીજળી' સ્ટીમરમાં મીઠાણમાં ધા વરધો-
 ડિયા કુટુંબસહિત ફૂળવાથી સારાથે કાઠિયાવાડમાં કલેજાટ થઇ પડ્યો
 અને પ્રજ્વળતા દિલ્હીની એ ફુખમરી ભાવના ભોક્ષીતને પ્રવાહે ચલી
 અમર થઇ છે 'વીજળી' ચોગવાડના બારામાં ફૂમી હોવાનું
 મનાય છે]

વીજળી વેરણુ થઇ

કાસમ ! તારી વીજળી વેરણુ થઇ.

મુ'બઇ તે શેરમાં માડવા રે રોખ્યા,

જુએ જાનુંની વાદું-

કાસમ ! તારી વીજળી વેરણુ થઇ.

બાર બજ્યાની વીજળી રે હાલી,

હરિયામાં દાખલ થઇ રે-

કાસમ ! તારી વીજળી વેરણુ થઇ.

સાંજ પડી ને વીજળી રે હાલી,

નગરમાં દાખલ થઇ રે-

કાસમ ! તારી વીજળી વેરણુ થઇ.

મધરાત આવીને વીજળી રે હાલી,
હરિયામાં દાખલ થઈ રે-

કાસમ ! તારી વીજળી વેરણુ થઈ.

ખાર પાન્યાની વીજળી રે હાલી,
ચોરવાડ દાખલ થઈ રે-

કાસમ ! તારી વીજળી વેરણુ થઈ.

વીજળી કે મારો વાંક નથી રે,
હરિ કરે તે થઈ રે-

કાસમ ! તારી વીજળી વેરણુ થઈ.



કાલિંદીને તીર.

[લોકગીતાના સાહિત્યમાં સુદરીઓના નિર્દોષ તોફાનના કેટલાક ગીતા મળ્યા આવે છે આ તોફાનનું ગીત વર્ણનમાં ફરતી યુવતીઓ અજબ ગીતે જમાવે છે]

હારે મોર બોલે મોહન મહારાજ રે,
નિદરા નાવે રે

હું તો સૂતી'તી સેજ પલંગ રે,
ઝળકી ને જાગી રે.

મારી સોના ધંદાણી રૂપા બેડુ રે,
હું તો ગઈ'તી કાલંદીને તીર રે,
ભરવાને પાણી રે.

સામે મળિયો છે નંદજનો લાલ રે,
બાળ બ્રહ્મચારી રે.

મારો ચટક છેડલો તાપ્યો કે,
ભણી ર'ને નારી રે

મારે માથે છે ભારત ભાર રે,
મહિડાની ગોળી રે.

મેં તો વાળી ચાંપલિયાની ઠાળ રે,
ફૂલડાં તે લેવા રે,

મારો હરખે પરોવેલ હાર રે,
અધવચ તૂટ્યો રે.

માર બોલે મોહન મહારાજ રે,
નિંદરા નાવે રે.

Unpublished Manuscript



□ □ □ □ □ □ □ □
 □ કાનુડે કવરાબ્યાં. □
 □ □ □ □ □ □ □ □

[કૃષ્ણની બાળલીલાના કાવો જળવી રાખતુ આ કંઠસ્થ
 ગીત કાઠિયાવાડના હજારો ચોકમા ઝંકાર પાડે છે.]

જળ રે જમનાલુના સરવાને આ'તા,
 રેહુડા ખાર ઊઘાડયા
 ગોકુળિયામા કા'નુડે કવરાબ્યાં.

સીકેથી મહિડા ઢાબ્યાં રે વા'લે,
 ખાધાં નહિ એટલા ફેાકયા
 ગોકુળિયામાં કા'નુડે કવરાબ્યાં.

કોઈ કહે કા'નાને બાંધીને મારો,
 કોઈ કહે નંદનો કુંવર
 ગોકુળિયામા કા'નુડે કવરાબ્યાં.

નંદલુના દેશમાં અમે નહિ રહીએ,
 ગોવાળણુ સરે રે ઊચાળા:
 ગોકુળિયામાં કા'નુડે કવરાબ્યાં.

સર્વે મળીને આપણુ ગવે રે જઇએ.
 જઈ માતાજસોદાને કહીએ:
 ગોકુળિયામાં કા'નુડે કવરાબ્યાં.

મોરલી.

[કાલિયાવાડનો કષ્ટખીસમાજ કૃષ્ણના અને એની મોરલીનાં
મસ્તીમર્ષા ગીતો ગાય છે એની વાનમી રૂપ આ ગીત છે]

મોરલી રે જળ જમુનાને તીરે,
વગાડી બળભદ્રવીર રે: ચાલો ભેવાને ભઇ.

વેંત બરીને વા'લે વાંસ કપાળ્યો,
તેનો વા'લે મોરલી ઘડાવી રે: ચાલો ભેવાને ભઇ.

ગોધુજ ઘડાવી મધુરામાં રંગાવી,
ફરતી તે ફીરતે જઠાવી રે: ચાલો ભેવાને ભઇ.

હું રે સૂતી'તી મારા મદિરમાં,
જબડીને નિંદરામાં ભગી રે: ચાલો ભેવાને ભઇ.

કા'નાને માથે મેવાડી મોજિયાં,
રાધાજીને ઝગઝગી જાણ્યું રે: ચાલો ભેવાને ભઇ.

માધવદાસને! સ્વામી શામળિયો,
ગોધુજમાં ઉત્તરજીવો રે: ચાલો ભેવાને ભઇ.



જમુનાં જળ ભરવા.

[કૃષ્ણ-ગોપીને નામે ગામડાનો મુંદરીસંઘ દિલના ભાર આવા ગીતોદ્ધારા દળવા કરે છે]

જમનાં જળ ભરવાને બાઈ, બાદવરાય સામા મળ્યા રે લોલ,
કે વા'લે મારે કચર્યો જમણો પગ,

કે હું હળવી પહો રે લોલ,

કે સેઠાં મળિયાં સોટોસોટ,

કે નયણે નીર ઝરે રે લોલ.

કે ગોરી મોરી આવડલાં શાં કુંઝ,

કે હૈડાનાં હીર બળે રે લોલ.

કે વા'લા મોરા વાટે ન કરીએ વાત,

કે અબગાને આળું ચઢે રે લોલ.

કે વા'લા મોરા આવળો આપણે ઘેર,


કે કરશું ગોઠી રે લોલ.

કે સાસુ-નણ્ડના સંતાપ,

કે જોઈ ને ડેર વઢે રે લોલ.

કે જેનો નાહોલિયો નાદાર,

તેનાં ઘર કેમ વસે રે લોલ ?



[રાજવાડામા સાવકી માતાને હાથે દગાફટકાથી મરેલા કેટલા
યે રાજકુમારોની કરુણ કથનીમા આ રાસડો પણ એક રાજકુમારની
કરુણ કથનીનો ઉમેરો કરે છે]

થાળ ભર્યો રે સગ મોતીડે, શ્રીફળ મેલ્યાં છે ચાર રે,
હરિયો પૂજવા દાદુભા આવિયા.

લોક વધાવે સાચે મોતીએ, સોનલખા સોનેએ વધાવે રે,
હરિયો પૂજવા દાદુભા આવિયા.

ખરે ખપોરે ખીરું હારિયું,
ચાલો દાદુભા જમણુ છે તૈયાર રે.
હરિયો પૂજ દાદુભા આવિયા.

ચંલે કોળિયે રે મો મચકોડિયાં,
ખીજે કોળિયે ઠેલ્યા છે થાળ રે,
હરિયો પૂજ દાદુભા આવિયા.

ત્રીજે કોળિયે રે સોઠયું હાસિયુ,
પલકવારે ઊડયા છે પ્રાણુ રે,
હરિયો પૂજ દાદુભા આ

માતા રૂએ રે રંગ મહેલમાં,
કુંવર મને દિયોને જવાળ રે:

કિયાં દરદ ને કિયાં દુઃખડાં ?

નથી દરદ ને નથી દુઃખડાં,
ફટ ગોઝારણુ નવી માના કામ રે:

હરિયો પૂછ દાદુભા આવિયા.

રાણી રૂએ રે રણુવાસમાં,
દાસી અમને દિયોને જવાળ રે:

કિયાં દરદ ને કિયાં દુઃખડાં ?

નથી દરદ કે નથી દુઃખડાં,
છઠ ગોઝારણુ નવી માનાં કામ રે;

હરિયો પૂછ દાદુભા આવિયા.



મહિયારાંના શણગાર

[મહિયારીને નામે સોફકન્યા મોતાનાં આશુપણીની માદી
આ ગીતમાં ગૂંથે છે.]

અમે મહિયારાં રે ગોકુળ ગામનાં.

અમારાં મહિ કોણુ લેશે ?

મહિયારાં રે ગોકુળ ગામનાં.

પગ પરમાણે રે કડલાં રે સોહિ,

કાંબિયુંની બે નેડયું :

મહિયારાં રે ગોકુળ ગામનાં.

હાથ પરમાણે રે ચૂડલો રે સોહિ,

ગુજરીની બે નેડયું :

મહિયારાં રે ગોકુળ ગામનાં.

ડોક પરમાણે રે તુલસી રે સોહિ,

કં રે સ રી ની નેડયું :

મહિયારાં રે ગોકુળ ગામનાં.

નાક પરમાણે રે નયઠી રે સોહિ,

ન ક વે સ ર ની નેડયું :

મહિયારાં રે ગોકુળ ગામનાં.

સીતાહરણ.

[લોકગીતોના કદરથ સાહિત્યમા રામાયણના કેટલાક પ્રસંગો
ચીતની ઢલક સાથે શોબી છંદે છે. સીતાહરણનો પ્રસંગ લોકભાવાન્ન
અને લોકભાવમા આ ગીતમા ગુણાયો છે]

ધરમ રાજાએ નવાણુ ગજાવ્યાં,
હડયો ખાધે પાળ રે,

હરતો ને ફરતો જોગી આવ્યો,
સીતા કને માગે લીખ રે.

ઘાળ બરીને સીતા વનફળ લાવ્યાં,
લે ભામણિયા લીખ રે.

છૂટી સિક્કા અમે નથી રે લેતાં,
ગુરુજીને બેઠે ગાજ્ય રે.

સાવરે સોનાનો સીતા ચૂડલો મઢાવું,
અધણીનો હાર રે,

ચૂડલો તો તારો પત્યર પછાડું,
રામયો ભરથાર રે.

અંગોઠડી સીતા રતને જડાવું,
હલકે શોભે હાર રે.

અંગોઠીમાં આગ મેલાણું,
હલકે તોડું હાર રે.

બાંય પકડીને ખલે ચઢાવી,
લઈ ચાલ્યો વન માંદો રે.

ચેલો પગ પાવડીએ હીથો,
બીજો મઢીને ગાર રે.



વેલેરા પધારને.

[જેવી રીતે રામજીવનના પ્રસંગો લોકગીતોમાં સરસ રીતે ગૂંથાયા છે તેવીજ રીતે કૃષ્ણજીવનના પ્રસંગોથી પણ આ કંઠસ્થ સાહિત્ય ભરપૂર છે. કૃષ્ણ અને બલદેવ મથુરાં જાય છે એ પ્રસંગ આ ગીતમાં બિતર્યો છે.]

ગોકુળ વેલેરા પધારને રે,
મથુરા જાયો તો મારા સમ, હો લાલ,
ગોકુળ વેલેરા પધારને રે.

રથ જોડીને અકૂર આવિયા રે,
એ તો મને દુઃખડાંને દેનાર હો લાલ,
ગોકુળ વેલેરા પધારને રે.

ઓ જાય ઓ જાય રથ મારા નાથનો રે,
માંસે ખેઠા હજધર વીર, હો લાલ,
ગોકુળ વેલેરા પધારને રે.

આગળ રાધાજી બિલાં રહ્યાં રે,
મારા હૃદિયા પરે રથ ખેડા હો લાલ,
ગોકુળ વેલેરા પધારને રે.



છળીલો લાલ.

[સરળ શબ્દોમાં આલેખાયેલા શ્રી કૃષ્ણની ખાજલીલાના પ્રસંગો આ ગીતદ્વારા હજારો ગામડાંએ આજે પણ રસથી ઝીલે છે.]

આવ્યા શ્રી ગોકુળ તારવા, છળીલો લાલ,
આવ્યા શ્રી ગોકુળ તારવા.

વસુદેવજીને ઘેર જન્મ ધર્યો છે,
નંદજીની ગૌધેન ચારવા: છળીલો લાલ,
આવ્યા શ્રી ગોકુળ તારવા.


માશી પૂતનાના વા'લે પ્રાણજ લીધા,
મામા તે કંસને મારવા: છળીલો લાલ,
આવ્યા શ્રી ગોકુળ તારવા.

દયલી આંગળીએ વા'લે ગોવર્ધન તોળ્યો,
ઈંદ્રનાં માન ઊતારવા: છળીલો લાલ.
આવ્યા શ્રી ગોકુળ તારવા.

વનરા રે વનની કુંજગલનમાં,
ગોપિયુને રાસ રમાડવા: છળીલો લાલ,
આવ્યા શ્રી ગોકુળ તારવા.

વડલલના સ્વામી પ્રભુ રસિક શિરોમણી,
 જૂમિનો ભાર ઊતારવાઃ છળીલો લાલ,
 આબ્યા શ્રી ગોકુળ તારવા.





[સોકગીતોમા સાસરિયા પક્ષને વખોડનારા ગીતો ધણામ
મળી આવે છે પણ સદ્ભાવથી સાસરવેન તરફ જોનાર સદ્ગુણી
વહુઓ પણ હશે એની સાબીતી આપતું આ ગીત સોકસાદિત્યને
શોભાવે છે]

આવી રૂઢી શરદપૂનમની રાત જો,
ચાહલિયો ઊગ્યો રે સખિ મારા ચોઠમા રે લોલ,

સસરો મારો દેરાસરનો દેવજો,
સાસુડી દેરામર કેરી પૂતળી રે લોલ.

જેઠ મારો અપાડીલો મેઘ જો,
જેઠાણી ઝણુકે વાઢળ વીજળી રે લોલ.

દેર મારો આપલિયાનો છોડ જો,
દેરાણી આપલિયા કેરી પાખડી રે લોલ.

પરણ્યો મારો ચતુર મુળણુ જો,
વા'ણે ને મગાવે ખારક ટોપરા રે લોલ

ટોપરડા જો ખાયે તો ગોરીને ફૂઆ વળે,
ખારકડી ખાય તો ગોરીને ગળે વળે રે લોલ.

રાવ.

[કૃષ્ણની હરિયાઃ લઈ જતી ગોપીઓ અને જસોદા વચ્ચે જાણે હમણાજ વાતચીત થતી હોય તેવી રસિકતાથી આ ગીત ગીલાય છે]

ધન્ય ધન્ય ગોકુળની વ્રજનાર, આહ્યાં મહી વેચવા રે લોલ;
 આડા જસોદાના કા'ન, મારગડો રાંધી જિભા રે લોલ.
 મારાં ફેડયાં મહીનાં માટ, ગોરસ ઢાળિયાં રે લોલ;
 ચાલો ચાલો ગોપિયું સર્વે જાઈ, જસોદા માને કઈ રે લોલ.
 માતા તમારલો કા'ન કે, આવડો શું લાડકો રે લોલ,
 મારા ફેડયાં મહીનાં માટ, કે ગોરસ ઢાળિયા રે લોલ.
 જાવ જાવ ગોપિયું તમારે ઘેર, કે કા'નને વારશું રે લોલ;
 માતાએ વાઢી કછેરી કામ, કે કા'નને વારવા રે લોલ.
 કા'નો ચડયો કદમને ઝાડ, કે ગૌધેન ચારવા રે લોલ.

આવડો શું કા'ના, આવડી શી હેલ,
 નત નત કળિયા લાવે શું ઘેર;

ચે'લી આવીને મારા પગમાં પડે
 ખીજી આવીને મારા મુગટે અડે

એવી એવી વિપત્તિ વનમાં પડે,
 તો ય ગોપિયું રાવું કરે

આવી પછેડી જાજઠ લઈ,
વળતા પછેડી લેતી ગઈ

તેડાવો સૂતાઁ ચવાવો કામ,
તેં કેમ લૂટ્યા ગોકુળ ગામ ?

કેવી પછેડી ને કેવી ભાત ?
કેવો કા'તુડો ને કેવી રાત ?

પીળી પછેડી ને પોપટ ભાત,
કાળો કા'તુડો ને આઠમ રાત.



પંદર તિથિ.

[તિથિના પ્રથા રાસ છે તેમાનો આ રાસ છે તેમા આ રાસ ત્યારે ચડે છે ત્યારે ગોકુળ આવળે રે મહારાજ એ ચરણથી વાતાવરણ અન્નમ રસને હેલે ચડે છે]

પડવે પ્રેમ તણા આધાર,
બીજે કહું છું બીજી વાર ગોકુળ આવળે રે મહારાજ.
ત્રીજે ત્રણ ભુવનના નાથ,
ચોથે ચતુરા જેવી નાર ગોકુળ આવળે રે મહારાજ.
પાચમે પગલા ભરળે પાચ,
છઠ્ઠે છોગાળા ભગવાન; ગોકુળ આવળે રે મહારાજ.
સાતમે સહિયર બાધી સાથ,
આઠમે અવતર્યા ભગવાન, ગોકુળ આવળે રે મહારાજ.
નોમે નગણા શું થાવ નાથ,
દશમે તલખુ દિ ને રાતઃ ગોકુળ આવળે રે મહારાજ.
અગિયારસે એકાદશીના વરત,
બારસે બહુ કીધા છે પુણ્ય, ગોકુળ આવળે રે મહારાજ.
તેરસે તેડા મોકલો તેર,
ચતરદસે ચતુર્ભુજ આવો ઘેર ગોકુળ આવળે રે મહારાજ.
પૂનમે પૂરો જિગ્યો ચંદ,
નવખંડ ધરતીમા અન્નવાસ ગોકુળ આવળે રે મહારાજ.

દસ અવતાર.

[કન્યાશાળાના પાયા જે વખતે આપણા દેશમાં નાખાયા નહતા તે વખતે હજારો આમ્ય સુંદરીઓ પુસ્તકો વાંચ્યા વિના આવાં મીત દ્વારા દસ અવતારનાં વર્ણન કરી શકતી. ગીતા શિક્ષણની પ્રિયે કેટલાં ઉપયોગી છે એનો આ પુરાવો છે.]

પ્રથમ અવતારે મછા રૂપ ધરિયાં,
વાળ્યા છે ચારે વેદ મારે વા'લે.
બ્રહ્મા ઋષિનાં કારજ સરિયાં,
એવા તે સકળ સંસ્થ મારે વા'લે.

બીજે અવતારે મહાસાગર મથિયા,
કાઢ્યાં છે ચૌદ રતન મારે વા'લે.
બે - રતન પૃથ્વીને રે આખ્યાં,
આજું કરીને જતન મારે વા'લે.

ત્રીજે અવતારે વરાહ રૂપ ધરિયાં,
ગગન ચડાવ્યાં નીર મારે વા'લે.
બૂડંતી પૃથ્વીને રે તારી,
ઢાઢ તથે આધાર મારે વા'લે.

ચોથે અવતારે નરસિંહરૂપ ધરિયાં,
થંભમાં લીધો વાસ મારે વા'લે.
હિરણ્યાક્ષને હાથે સંહાર્યો,
ઊગાર્યો પ્રહ્લાદ મારે વા'લે.

પાત્રમે અવતારે વામન રૂપજ ધરિયા,
 જઈ ઊભા બલિને દાર મારે વા'લે.
 સાડા ત્રણ ડગલા પૃથ્વી રે માગી,
 બલિને મેલ્યો પાતાળ મારે વા'લે.
 છઠ્ઠે અવતારે પરશુરામ અવતરિયા,
 ફરસી લીધી છે હાથ મારે વા'લે.
 નક્ષત્રી પૃથ્વીને રે કીધી,
 બ્રાહ્મણને સોખ્યા ગજ મારે વા'લે.
 સાતમે અવતારે શ્રી રામ અવતરિયા,
 પતથરે બંધાવી પાળ મારે વા'લે.
 રાજા રાવણને રણુમા રે રોડ્યો,
 વિભીષણને સોખ્યા રાજ મારે વા'લે.
 આઠમે અવતારે નદધેર કા'ન અવતરિયા,
 ગોકુળ ચારી ધેન મારે વા'લે.
 માતપિતાના બંધ છોડાવ્યા,
 માર્યો ઠંસાસુર રાય મારે વા'લે.
 નવમે અવતારે બુદ્ધરૂપજ ધરિયા,
 બેઠા છે એકજ ધ્યાન મારે વા'લે.
 ગૌ બ્રાહ્મણ સાધુને રે પીઠિયા,
 કોઈને ન દિયે ધ્યાન મારે વા'લે.
 દસમે અવતારે નકળંગ રૂપ અવતરશે,
 વગ્તાશે જયજય કાર મારે વા'લે.
 પુણ્ય પ્રગટશે ને પાપ ઠેલાશે,
 એજ દસમો અવતાર મારે વા'લે

વસ્ત્રહરણુ.

[વસ્ત્રહરણુના પ્રસંગને લોકવર્ગ કેવી દૃષ્ટિએ જુએ. છે એનો ખુનિ આ ગીતમાંથી નીકળે છે.]

તેવતેવડી ટોળે મળી રે, નદીએ ના'વા ના'યઃ
મારા વા'લાલ રે.

વસતર ઊતારી મેઢ્યા ઠાંઠડે રે,
જઈ જમુનામાં ના'યઃ મારા વા'લાલ રે.

વસતર હરી ગિયે વીઠલો રે,
ચઢયો કદમને ઝાડઃ મારા વા'લાલ રે.

લાવો વિકૂલજી અમારાં વસતર,
પે'રી મદિરિયે નાઈઃ મારા વા'લાલ રે.

વસતર તો અમે નઈ દઈ રે,
પગલાં ભરજો પાંચઃ મારા વા'લાલ રે.

ફૂલને તી વા'લી પાધડી રે,
પાધડીને વા'લાં ફૂલઃ મારા વા'લાલ રે.

બાળને તી વા'લું પારણું રે,
પારણાંને વા'લાં બાળઃ મારા વા'લાલ રે.

નારીને વા'લાં લુગડાં રે,
લુગડાંને વા'લી નારઃ મારા વા'લાલ રે.

વિદાય.

[પ્રિયતમ ગામતરે ન જાય એવી ઇચ્છાએ પ્રિયતમા પંદરે તિથિ વિશે પોતાનો અભિપ્રાય વિરુદ્ધમાં આપે છે. આ ગીતમાં ગીત ગાનાર કન્યકાને દરેક તહેવાર કદ તિથિએ આવે છે એનું શિક્ષણ મળે છે]

પડવો રે રાજા પરથમ વાર,
કે બીજે ગામ ન ચાલીએ.

બીજ રે રાજા અષાઢી બીજ,
કે ત્રીજે ગામ ન ચાલીએ.

ત્રીજ રે રાજા અખાત્રીજ હોય,
કે ચોથે ગામ ન ચાલીએ.

ચોથ રે રાજા બોળ ચોથ હોય કે,
પાંચમે ગામ ન ચાલીએ.

પાંચમ રે રાજા નાગ પાંચમ હોય કે
છઠ્ઠે ગામ ન ચાલીએ.

છઠ રે રાજા રાંધણુ છઠ હોય કે,
સાતમે ગામ ન ચાલીએ.

સાતમ દે રાજા શીળ સાતમ હોય કે,
 આઠમે ગામ ન ચાલીએ,
 આઠમ દે રાજા ગોકળ આઠમ હોય કે,
 નોમે તો ગામ ન ચાલીએ.
 નોમ દે રાજા જિજળ નોમ હોય કે,
 દશમે ગામ ન ચાલીએ.
 દશમ દે રાજા વિજયાદશમ હોય કે,
 એકાદશીએ ગામ ન ચાલીએ.
 અગિયારસ દે રાજા બીમ એકાદશી હોય કે,
 બારસે ગામ ન ચાલીએ.
 બારસ દે રાજા પોયણા બારસ હોય કે,
 તેરસે ગામ ન ચાલીએ.
 તેરસ દે રાજા ધનતેરસ હોય કે,
 ચૌદસે ગામ ન ચાલીએ.
 ચૌદસ દે રાજા ચતુરદશી હોય કે,
 પૂનમે ગામ ન ચાલીએ.
 પૂનમ દે રાજા માણિકઠારી હોય કે,
 અમાસે ગામ ન ચાલીએ.
 અમાસે દે રાજા ધૂડયો ચંદ હોય કે,
 પડવે તે ગામ ન ચાલીએ.

વિરહ !

[વિનેગણનો વિદ આ બાગમાંસીને મળે ચરણે કાજરાઈ
જાય છે જાગુએ જાગુએ જેના ચરીરે વિરહની આગ માને છે.]

હા રે મખિ ! બેઠનો રે કારતક માત્ર,
ને કંથ સીધાવિયો,
ઝીણી ટાઢ કરે ચમકાવ,
શિયાળો આવિયો.

મખિ ! નાખી રે ગયો નિશાધાવ,
સૂનો ઘર હીવડો;
વધીને વેરણ થઇ છે રાત,
જાયે નહિ જીવડો.

મખિ ! લાખ રે આવે લાખ જાય,
સદેશો રે નાથનો;
હજી કાગળ ન આવ્યો કટકો એક,
હરિવરના હાથનો.

સખિ ! માગશરે મધ જાય,
જીવન આ દોઢાહું;
જેના પિયુજ વસે પરદેશ,
સુખ નહિ સોઢાહું.

दक्षिणांना

दीप्त

०

वि. रं. ६.

०

वि. रं. ६.

श्रीमान
गुरुदेवता



સખિ ! સૂની રે સુવાની એ સેજ,
 સૂનારે ઘર-ઝોરડા;
 જેનો પરણ્યો વસે પરદેશ,
 તેના દિન દોઢલાલ.

સખિ ! પોપ મહિને પરલોમ,
 પોતાની સાંભરે;
 સીતા ઝૂરે ધારે માસ
 આંખેથી આંસુ ઝરે.

સખિ ! માહ રે મહિને સાજણ,
 અમોને સાંભરે;
 એવો વા શિયાળાનો વાય,
 દેહ મારી થરથરે.

સખિ ! કાગળે કૂટ્યાં કુળકૂલ,
 તરુવર તમામનાં;
 મારા પિયુલ વસે પરદેશ,
 કૂલડિયાં શા કામનાં ?

સખિ ! ચૈતર મહિને માઈ ચિત્ત,
 ચિંતાતુર આલતું;
 મારા પિયુલ વસે પરદેશ,
 સુખ નહિ આલતું.

સખિ ! વૈશાખે વિપરીત વાત,
 ધીરજ મારી ન દેકે;

બનમા સાખ અને હરાખ,
 મુઠા મઠિ સાટકે.
 સખિ ! જેઠ મહિને મરિયર માય,
 સરોવરે સદુ તરે;
 મારા પિયુલ વસે પરદેશ,
 આંખેથી આંસુ ઝરે.
 સખિ ! આપાટે ગાજ્યો મેલ,
 રમે સહિયર તાળીએ.
 સખિ ! નાથ વિના નાહી ધોઈ
 અંબોઠા શું વાળીએ ?
 સખિ ! શાવણ મહિને રોજ,
 શાવણ વરસે સરવઢે;
 મારા પિયુલ વસે પરદેશ,
 લવટો મારો ધલવલે.
 સખિ ! બાહરવો ભરપૂર,
 હાથિયો મઠમઠે,
 ભોંભાય માગં નવરંજ ચીર,
 વિભેગે સૈયું ભઠભઢે.
 સખિ ! આસો પૂરે મારી આશ
 ઠાગળિયા આવિયા,
 આબ્યા આશિંતા માગ નાથ,
 મારું મુખ લાવિયા.

BHAVAN'S LIBRARY

N B—This book is issued only for one week till_____

This book should be returned within a fortnight from the date last marked below

[illegible]